

IWE OWE

(B.C. 1000-1015)

ORI 1.

Ètè òrò Solomoni.

OWE Solomoni, omọ Dafidi, oḅa Israẹli. (1 A.Ọba 4:32; Onws 12:9.)

2. Lati mọ oḅbón ati èkọ; lati mọ òrò òye;

3. Lati gba èkọ oḅbón, ododo, ati idajo, ati àlṣẹgbè; (Owe 19:20; 2:9.)

4. Lati fi òye fun aláimọkan, lati fun oḅmọkunrin ni imọ ati ironu. (Owe 8:5; 12; 2:16, 11.)

5. Ológbón yoo gbọ, yoo si maa pọ si i ni èkọ; ati eni òye yoo gba imọ oḅbón; (Owe 9:9; 14:6.)

6. Lati mọ òwe, ati itumọ; òrò oḅbón, ati òrò ikòkò wón. (Psm 78:2.)

Ibèrù Oluwa - ipilẹṣe imọ.

7. Ibèrù Oluwa ni ipilẹṣe imọ; ṣugbón awón aṣiwere gan oḅbón ati èkọ. (Job 28:28; Psm 111:10; Onws 12:13.)

Ìkìlò lori iwà-ipá.

8. Omọ mi, gbọ èkọ baba rẹ, ki iwo ma si kọ ofin iyá rẹ sílẹ; (Owe 4:1; 6:20.)

9. Nitóri pẹ awón ni yoo ṣe adé ewà fun orí rẹ, ati ọsọ yi orùn rẹ ká. (Owe 4:9; Gen 41:42.)

10. Omọ mi, bi awón eléṣe bá tàn ọ, iwo má ṣe gbà. (Deut 13:8; Ef 5:11.)

11. Bi wón wi pẹ, "Wa pẹlu wa, je ki a ba fun èjẹ, je ki a lugo ni ikòkò de aláṣe lainidi. (Owe 12:6; eṣe 18.)

12. Je ki a gbe wón mi láàyè bi isà-òkú; ati awón eni-diduroṣinṣin bi awón ti nlọ sinu ihò; (Psm 124:3; 28:1.)

13. Awa o ri oniruuru orò iyebiye, awa o fi ikogun kún ile wa:

14. Da ipín rẹ pọ mọ aarin wa; je ki gbogbo wa jọ ni apò kan."

15. Omọ mi, máṣe rin ni ònà pẹlu wón: fa eṣe rẹ sẹhin kuro ni ipa-ònà wón; (Psm 1:1; 119:101.)

16. Nitóri ti eṣe wón sure si ibi, wón si yara lati ta èjẹ sílẹ. (Isa 59:7.)

17. Nitooto, lásán ni a na awón sílẹ ni oju-eyekéye.

18. Awón wonyii si ba fun èjẹ ara wón; wón lùmọ nikòkò fun emi ara wón.

19. Bẹ ni ònà gbogbo awón ti nwá èrè pẹlu ipá; oun si ngba emi awón eni ti o gba ohun o lohun (Owe 15:27; 5:22.)

Ó léwu lati gan oḅbón.

20. Oḅbón nkigbe lode; o nfohùn rẹ ni igboro; (Owe 8:1.)

21. O nke ni ibi pataki apejọ, ni gbangba enuḅodé ilú, o so òrò rẹ wi pẹ,

22. "Yoo ti pẹ tó, èyin aláimọkan ti èyin o fi maa fẹ aimọkan? Ati ti awón elégán yoo fi maa ṣe inudidun ninu ègán wón, ati ti awón aṣiwere (òmùgò) yoo fi maa korira imọ? (eṣe 4,32; Psm 1:1; eṣe 29.)

23. E yipada ni ibawi mi; kiyesi i, emi o da emi mi sinu yin, emi o fi òrò mi hàn fun yin. (Joel 2:28.)

24. Nitóri ti emi pẹ, ti èyin si kọ; ti emi na omọ mi, ti enikan kò si ka a si; (Isa 65:12; Sek 7:11; Rom 10:21.)

25. Ṣugbón èyin ti sá gbogbo amọran mi ti, èyin kò si fẹ ibawí mi; (Psm 107:11; Luk 7:30; Owe 15:10.)

26. Emi pẹlu o rẹrin idaamu yin; emi o ṣe eṣe nigba ti iḅeru yin ba dé; (Psm 2:4; Owe 6:15; 10:24.)

27. Nigba ti iḅeru yin ba de bi ijl, ati idaamu yin bi àfeyiká-iji; nigba ti wahala ati iponju ba dé si yin.

28. Nigba naa ni èyin o ke pẹ mi, ṣugbón emi ki yoo dáhùn; wón o saferi

OWE 1:29-3:4

mi ni kutukutu, şugbon won ki yoo ri mi: (Isa 1:15; Esk 8:18; Sek 7:13.)

29. Nitori ti won korira imò, won kò si yan ibèrù Oluwa.

30. Won kò fẹ imòràn mi: won gan gbogbo ibáwí mi. (Psm 81:11.)

31. Nitori naa ni won o se maa je ninu èrè iwa ara won, won o si kun fun imòkimò won. (Job 4:8; Owe 14:14; Isa 3:11; Jer 6:19.)

32. Nitori pé irora awon alaímòkan ni yoo pa won, ati alaafia awon asiwere ni yoo pa won run. (Jer 2:19.)

33. Şugbon enikeni ti o ba feti si mi yoo maa gbe lailewu, yoo si farabale kuro ninu ibèrù ibi." (Psm 25:12.)

ORI 2.

Èrè wíwá ogbón.

OMỌ mi, bi iwọ yoo ba gba òrò mi, ki iwọ si pa ofin mi mó pèlu rẹ. (Owe 4:10.)

2. Ti iwọ si de eti rẹ silẹ si ogbón, ti iwọ si fi okàn si òye; (Owe 3:1.)

3. Ani bi iwọ ba nke tọ imò lehim, ti iwọ si gbé ohùn rẹ sòkè fun òye;

4. Bi iwọ ba şafèri rẹ bi fadaka, ti iwọ si nwa a kiri bi işura ti a pamọ; (Owe 3:14; Matt 13:44.)

5. Nigba naa ni iwọ o mó ibèru Oluwa, iwọ o si ri imò Olórùn. (Owe 1:7.)

6. Nitori Oluwa ni nfi ogbón funni: lati ẹnu rẹ jade ni imò ati òye ti nwá. (1 A.Oba 3:9,12; Jak 1:5.)

7. Ó to igbala jọ fun awon olododo: oun ni asà fun awon ti nrin deede. (Psm 84:11.)

8. O pa ipa-òná idajọ mó, o si pa òná awon ayanfẹ rẹ mó. (1 Sam 2:9; O.D. 66:9.)

9. Nigba naa ni iwọ o mó ododo, ati idajọ, ati aisegbè; ani, gbogbo ipa-òná rere. (Owe 8:20; 4:18.)

10. Nigba ti ogbón ba wọ inu rẹ lọ, ti imò si dun mó okàn rẹ: (Owe 14:33; 22:18.)

11. Imòye yoo pa o mó, òye yoo si maa só ọ: (Owe 6:22.)

12. Lati gba ọ ni owo ẹni-ibi, ni owo okunrin, ti nsoro ayidayida;

13. Ẹni ti o fi ipa-òná idurosinsin silẹ, lati rin ni òná okunkun: (Jhn 3:19.)

14. Ẹni ti ó yò ninu şise buburu, ti o se inu-didun si ayidayida awon eniyan buburu: (Owe 10:23; Jer 11:15.)

15. Ona ẹni ti o wó, won si se areké-reké ni ipa-òná won:

16. Lati gba ọ ni owo ajeji obinrin, ani ni owo ajeji obinrin ti nfi òrò ẹnu rẹ pónni; (Owe 6:24; 23:27.)

17. Ẹni ti o kò olubakégbé igba-we rẹ silẹ, ti o si gbagbe majemu Olórùn rẹ. (Mal 2:14,15.)

18. Nitori pé ilé rẹ tẹ sinú ikú, ati ipa-òná rẹ sọdọ awon okú. (Owe 7:27.)

19. Kò si ẹni ti o tọ ọ lọ ti o si tun pada sehin, beş ni won ki i de ipa-òná iyè.

Rinrin lonà ogbón.

20. Ki iwọ le maa rin ni òná eniyan rere, ki iwọ si pa òná awon olododo mó.

21. Nitori pé ẹni-idurosinsin ni yoo jokóó ni ilé naa, awon ti o pé yoo si maa wá ninu rẹ. (Psm 37:29; 28:10.)

22. Şugbon awon eniyan buburu ni a o gé kúrò ni ilé ayé, ati awon olurekoja ni a o si fa tu kuro ninu rẹ. (Psm 37:38; Deut 28:63.)

ORI 3.

Ibukun ogbón.

OMỌ mi, máşe gbagbe ofin mi; si je ki aya rẹ o pa ofin mi mó. (Owe 4:5; Eks 20:6; Deut 30:16.)

2. Nitori ojo gigun, ati emi gigun, ati alaafia ni won o fi kun un fun ọ. (Owe 4:10; Psm 119:165.)

3. Máşe je ki aanu ati otitọ fi ọ silẹ: so won mó orun rẹ; kọ won si wáláá aya rẹ: (2 Sam 15:20; Owe 1:9; 7:3.)

4. Beş ni iwọ o ri ojurerè, ati ona

reke loju Olorun ati eniyan. (Owe 8:5; Psm 111:10.)

5. Fi gbogbo àyà rẹ gbẹkẹle Oluwa; má sù se tẹ si imò ara rẹ. (Psm 37:3,6; Jer 9:23.)

6. Mọ ọn ni gbogbo ọnà rẹ; oun o si maa to ipa-ọnà rẹ. (1 Kro 28:9; Isa 45:13.)

7. Mase je ologbon loju ara rẹ; bẹrù Oluwa, ki o si kuro ninu ibi. (Rom 12:16; Owe 16:6.)

8. Oun o se ilera si eran-ara rẹ, ati itura si egungun rẹ. (Job 21:24.)

9. Fi ohun-ini rẹ bọwọ fun Oluwa, ati lati inu gbogbo akobí ibisi-oko rẹ. (Isa 43:23; Eks 23:29.)

10. Bẹẹ ni aká rẹ yoo kun fun opolopo; ati agbá rẹ yoo si kun fun ọti-wámi titun. (Deut 28:8.)

11. Omó mi, mase ko ibawi Oluwa; bẹẹ ni ki agara itoni rẹ mase dá ọ: (Heb 12:5,6.)

12. Nitóri pe eni ti Oluwa fe oun ni o ntó, gege bi baba ti ntó omo ti inu rẹ dùn si. (Deut 8:5.)

Ogbon niye lóri ju orò lo.

13. Ibukun ni fun okunrin naa ti o wa ogbon ri, ati okunrin naa ti o gba oye. (Owe 8:32,34.)

14. Nitóri ti owó rẹ ju owó fadaka lo, èrè rẹ si ju ti wura daradara lo. (Job 28:13; Owe 8:10,19.)

15. O se iyebiye ju iyun lo; ati ohun gbogbo ti iwọ le fé, ko si eyi ti a le fi we e. (Job 28:18; Owe 8:11.)

16. Qjọ gígún nbẹ ni owó ọtún rẹ; ati ni owó ọsì rẹ, orò ati olá, (Owe 8:18.)

17. Onà rẹ, ọnà didùn ni, ati gbogbo ipa-ọnà rẹ, alaafia. (Owe 16:7.)

18. Igi iyè ni i se fun gbogbo awon ti o di i mu; ibukun si ni fun eni ti o di i mu sin sin. (Owe 11:30; Gen 2:9.)

19. Ogbon ni Oluwa fi fi idí ayé solẹ, oye ni o si fi pesè awon orun. (Psm 104:24.)

20. Nipa imò rẹ ni ibú ya sókè, ti ikuukuu awosánmá si nse iri rẹ silẹ. (Gen 7:11; Job 36:28.)

Ologbon jogun iyi.

21. Omó mi, mase je ki won o lo kuro ni oju rẹ; pa ogbon ti o ye, ati imoye mó:

22. Bẹẹ ni won o maa je iyè si okan rẹ, ati oore-ofe si orun rẹ. (Owe 4:22; 1:9.)

23. Nigba naa ni iwọ o maa rin ọnà rẹ lailewu, esẹ rẹ ki yoo si kọ. (Owe 7:2.)

24. Nigba ti iwọ dubule, iwọ ki yoo bẹrù: nitooto, iwọ o dubule, oorun rẹ yoo si dùn. (Psm 3:5.)

25. Mase foya eru ojiji, tabi iparun awon eniyan buburu, nigba ti o ba de. (Psm 91:5; Job 5:21.)

26. Nitóri Oluwa ni yoo se igbẹkẹle rẹ, yoo si pa esẹ rẹ mó kuro ninu gbighámú.

27. Mase fawó ire sehin kuro lodó eni-ti nse titẹ, bi o ba wa ni agbara owó rẹ lati se e. (Rom 13:7; Gal 6:10.)

28. Mase wi fun enikeji rẹ pé, "Lọ, ki o si pada wa, bi o ba si di ọla, emi o fi fun ọ;" nigba ti iwọ ni i lowo rẹ. (Lef 19:13.)

29. Mase gbirò buburu si omonikeji rẹ, bi oun ti jokó laiberu leba ọdọ rẹ. (Owe 14:22.)

30. Mase ba eniyan ja lainidi, bi oun ko ba se o ni ibi. (Rom 12:18.)

31. Mase se ilara oniwa-ipa, ma si se yan okan ninu gbogbo ọnà rẹ. (Psm 37:1; Owe 24:1.)

32. Nitóri pe irira ni alaigboran loju Oluwa; sugbon asiri rẹ wa pelu awon olododo. (Owe 11:20; Psm 25:14.)

33. Egún Oluwa nbẹ ni ile awon eniyan buburu; sugbon o bukun ibugbe awon olooto. (Deut 11:28; Mal 2:2; Job 8:6.)

34. Nitooto o kẹgan awon elẹgan; sugbon o fi oore-ofe fun awon onfrẹlẹ. (Jak 4:6; 1 Pet 5:5.)

35. Awon ologbon ni yoo jogun ogo; sugbon awon asiwere (omugò) ni yoo ru itiju won.

ORI 4.

Aṣẹ fun ọmọ lati wa ogbón ri.

EYIN ọmọ, ẹ gbọ ẹkọ baba, ki ẹ si fiyesi ati mọ ọye. (Owe 1:8; 2:2.)

2. Nitóri ti mo fun yin ni ẹkọ rere, ẹ máse kọ ofin mi silẹ.

3. Nigba ti emi wa ni ọmode pelu baba mi, ẹni-ikẹ ati olufẹ ni oju iyá mi. (1 Kor 22:5.)

4. Oun si kọ mi pelu, o si wi fun mi pe, "Jẹ ki àyà rẹ o gba ọrọ mi duro: pa ofin mi mọ ki iwọ si yè. (1 Koro 28:9; Owe 7:2.)

5. Ni ogbón, ni ọye: máse gbagbe; beẹ ni ki iwọ máse fa sẹhin kuro ni ọrọ ẹnu mi. (esẹ 7; Owe 16:16.)

6. Máse kọ ọ silẹ, yoo si mu ọ tọ: fẹ ẹ, yoo si pa ọ mọ. (2 Tess 2:10.)

7. Ipilẹṣe ogbón ni lati ni ogbón: ati pelu iní rẹ gbogbo, ni oye. (Owe 23:23.)

8. Gbe e ga, oun o si maa gbe ọ lékè: oun o mu ọ wa si ọlá, nigba ti iwọ ba gbá a móra. (1 Sam 2:30.)

9. Oun o fi ohun-ọsọ daradara si ọ ni orí: oun o fi ọjá daradara fun ori rẹ." (Owe 1:9.)

Iyatọ laarin ogbón ati ibi.

10. Gbọ, iwọ ọmọ mi, ki o si gbà ọrọ mi; ọdún ẹmi rẹ yoo si-di pupọ. (Owe 2:1; 3:2.)

11. Emi ti kọ ọ ni ọnà ogbón; emi ti mu ọ tọ ipa-ọnà titọ. (1 Sam 12:23.)

12. Nigba ti iwọ nrin, ọnà rẹ ki yoo há fun àyè; nigba ti iwọ nsare, iwọ ki yoo fi esẹ kọ. (Psm 18:36; Owe 3:23.)

13. Di ẹkọ mu sìnşin, máse jẹ ki o lo; pa a mọ, nitóri oun ni ẹmi rẹ.

14. Máse bọ si ipa-ọnà eniyan buburu, ma si şe rin ni ọnà awọn eniyan ibi. (Psm 1:1; Owe 1:15.)

15. Ye ẹ silẹ, máse kọja ninu rẹ, ye kuro nibẹ, si máa ba tirẹ lọ.

16. Nitóri ti wọn ki i sùn bikoşe pe wọn huwa buburu; oorun kò sí fún wọn, bikoşe pe wọn ba mu eniyan şubú. (Psm 36:4; Mika 2:1.)

17. Nitóri ti wọn nje ounje iwa-ikà, wọn si nmu ọti-waini iwa-agbara.

18. Şugbón ipa-ọnà awọn olooto dabi titan imólẹ, ti o ntan siwaju ati siwaju titi di ọsán-gangan. (Isa 26:7; 2 Sam 23:4; Dan 12:3.)

19. Ọnà awọn eniyan buburu dabi okùnkùn: wọn ko mọ ohun ti wọn nkọlù. (Job 18:5; Isa 59:9,10; Jer 23:12; Jhn 12:35.)

Aṣẹ ti o şe iyebiye fun ọmọ.

20. Ọmọ mi, feti si ọrọ mi; de eti rẹ silẹ si ọrọ mi.

21. Máse jẹ ki wọn o lo kuro ni oju rẹ; pa wọn mọ ni aarin àyà rẹ. (Owe 3:21; 7:1,2.)

22. Nitóri iyè ni wọn nse fun awọn ti o wá wọn ri, ati imularada si gbogbo eran-ara wọn. (Owe 3:8; 12:18.)

23. Pa aya rẹ mọ pelu isọra gbogbo; nitóri pé lati inu rẹ wa ni orisun iyè. (Matt 12:34; Mk 7:21; Luk 6:45.)

24. Mu arekereke kuro lódò rẹ, ati ètè ètàn jinna réré kuro lódò rẹ. (Owe 6:12; 19:1.)

25. Jẹ ki oju rẹ maa wò ọkánkán gan, ki o si jẹ ki itejumo-ọjù rẹ wa ni iwaju rẹ.

26. Ronu ipa-ọnà rẹ, gbogbo ọnà rẹ ni yoo si fi idi mulẹ. (Heb 12:13; Psm 119:5.)

27. Máse yà si apa ọtún tabi si apa ọsì, si esẹ rẹ kuro ninu ibi. (Deut 5:32; 28:14; Owe 1:15.)

ORI 5.

Ikilọ lóri iwa kiko ibáwi.

OMO mi, fiyesi ogbón mi, ki o si de eti rẹ si ọye mi. (Owe 4:20; 22:17.)

2. Lati maa pa ironu mọ, ati ki ètè rẹ le maa pa imọ mọ. (Mal 2:7.)

3. Nitóri ti ètè awọn ajeji obinrin a maa kán bi oyin, ẹnu rẹ si kunna ju ororo lo. (Owe 2:16; Psm 55:21.)

4. Şugbón igbèhin rẹ koro bi iwọ, o si mú bi idà-ọlójumẹji. (Onws 7:26; Psm 57:4.)

5. Eṣe rẹ nsokale lọ sinu ikú, irin-
esè rẹ nítelè ònà ipò-okú. (Owe 7:27.)

6. Oun kò kiyèsì ipa-ònà iyè, ipa-
ònà rẹ a má yì síhìn yì sòhùn, oun kò sí
mò.

7. Njẹ gbọ temi nisinsinfi, èyin
omọ, kí èyin máse ya kuro ní oron-
enu mi. (Owe 7:24; Psm 119:102.)

8. Takete kuro loḍo rẹ, ma sí se
súnmó eti-ilẹkún ile rẹ. (Owe 7:25;
9:14.)

9. Kí iwọ ma baa fi olá rẹ fun elomi-
ran, ati odún rẹ fun alailaanu.

10. Kí a má ba fi orọ rẹ kun àjẹjì
èniyan; kí èrè-iṣe ọwọ rẹ má baa wá
ní ilẹ àlẹjò.

11. Iwọ a sí maa kaanu ní ikẹhin ayé
rẹ, nigba tí ẹran-ara ati ara rẹ bá pa-
run.

12. Iwọ a sí wí pe, "Emi tí korira
èkó tó; tí àyà mí sí gan íbáwí!" (Owe
1:29; 12:1.)

13. Tí emi kò gba ohun àwọn olukọ
mí gbọ, tabi kí emi de eti mí silẹ sí
awọn tí nkọ mí.

14. Emi sí tí wá lẹnu ònà ibi pata-
pata lẹ́rín awujo, ati ní ijo.

Ayọ igbeyawo ati ojuse.

15. Mu omi lati inu àmú rẹ, ati omi
tí nṣan lati inu kónḡa rẹ.

16. Se o tó kí isun rẹ o ṣán kakiri, ati
àwọn odò omi rẹ ní ita? (Owe 9:17.)

17. Jẹ kí wọn jẹ kíkí tirẹ, kí o má se
jẹ tí awọn àjẹjì tí o wá péta rẹ.

18. Jẹ kí orisun rẹ io ní ibukun: kí
iwọ sí maa yọ; iwọ ati aya igba-èwe rẹ.
(Onws 9:9; Mal 2:14.)

19. Jẹ kí omú rẹ maa fi ayọ kún o
nigbagbogbo; bí abo agbọnrin dara-
dara aní abo agbọnrin, tí o kún fun
oore-òfẹ, kí o sí maa yò gidigidi nínu
ifẹ rẹ nigbakugba. (O.Sol. 2:9; 4:5;
7:3.)

20. Omọ mí, eese tí iwọ o fí maa yò
nínu ifẹ àjẹjì obinrin, tí iwọ o fí gbá
aya àjẹjì obinrin mọra? (Owe 2:16;
7:5.)

21. Nitóri pé ònà eniyan nbẹ niwaju
Olúwa, o sí nṣọ ònà wọn gbogbo. (Job

31:4; 34:21; Owe 15:3; Jer 16:17;
32:19; Hos 7:2; Heb 4:13.)

22. Eṣe èni-buburu ní yoo mu oun-
tikararẹ, okùn eṣe ara rẹ yoo sí dí í mu.
(Psm 9:15.)

23. Yoo kú ní aigba èkó, ati nínu
opólópó wéré (òmùgò) rẹ yoo sí maa
ṣina kiri. (Job 4:21; 36:12.)

ORI 6

Ikilọ nipa ijẹ oluse ọrọ náa.

OMỌ mí, bí iwọ ba se onigbòwó
fun ọrẹ rẹ, tí o sí mu ògò rẹ fun
àjẹjì eniyan. (Owe 11:15; 17:18;
20:16; 22:26; 27:13.)

2. Bí a ba fí ọrọ ẹnu rẹ de kún fun o,
tí a sí fí ọrọ ẹnu rẹ mu o;

3. Njẹ, saa se èyí, omọ mí, kí o sí
gba ara rẹ silẹ, nitóri tí iwọ tí bó sí ọwọ
aladugbo rẹ; lo, rẹ ara rẹ silẹ, kí iwọ sí
tu aladugbo rẹ loju.

4. Máse fí oorun fun oju rẹ, tabi
dògbé fun ipenpeju rẹ (Psm 132:4.)

5. Gba ara rẹ bí abo agbọnrin ní
ọwọ ọde, ati bí èyẹ ní ọwọ apeye.
(Psm 91:3.)

Ọlẹ kò dára.

6. Tọ èèrùn lo, iwọ ọlẹ: kiyèsì iṣe rẹ
kí o sí gbón: (Owe 30:24,25.)

7. Tí kò ní onidajọ, alabọjuto, tabi
alákoso.

8. Tí npese ounjẹ rẹ ní igba-ẹ̀ẹ̀rùn, tí
o sí nkó ounjẹ rẹ jọ ní igba lkòrè.
(Owe 10:5.)

9. Ọlẹ, iwọ o tí sun pé to? Nigbawo
ní iwọ o díde kuro nínu orun rẹ? (Owe
24:33.)

10. Orun diẹ sí í, dògbé diẹ sí í,
ikawokòpọ lati sun diẹ;

11. Bẹ ní òṣì rẹ yoo de bí alarinkiri,
ati aini rẹ bí ọkunrin tí o hamọran
ogun. (Owe 10:4; 13:4; 20:4.)

Ikilọ lori gbingsin èso ikà.

12. Eniyan-keniyan, ọkunrin bubu-
ru, tí o nrin tí oun tí ẹnu àrèkérekè.
(Owe 16:27; 10:32.)

13. O nṣeju rẹ, o ní eṣe rẹ sọrọ, o

OWE 6:14-7:8

nfi ika rẹ ẹ ajúwe. (Psm 35:19; Owe 10:10.)

14. Arékérékè nḅe ni àyà rẹ, o gbimọ iwa-ikà nigbagbogbo; o nda ija silẹ. (Mika 2:1; ẹsẹ 19.)

15. Nitori naa ni iponju rẹ yoo de si i lojiji; ojiji ni yoo dá gbáú laini átun-ṣe. (Owe 24:22; Jer 19:11; 2 Kro 36:16.)

Ohun meje ti Oloran korira.

16. Ohun mefa ni Oluwa korira: nitooto, meje ni o ẹ irira fun okan rẹ.

17. Ojú igbéraga, ètè èké, ati owó ti nta èjè aláṣe silẹ. (Psm 18:27; 120:2; Isa 1:15.)

18. Ayà ti ngbimọ buburu, ẹsẹ ti o yara ni iré síṣá sí iwà-ikà. (Gen 6:5; Owe 1:16.)

19. Elerí èké ti nso èké jade, ati ẹni ti nda ija silẹ laarin awon arakunrin. (Psm 27:12; ẹsẹ 4.)

Ikilọ lóri pansaga.

20. Omọ mi, pa aṣe baba rẹ mó, ki iwọ o ma si ẹ ko ofin iyá rẹ silẹ. (Owe 7:1; 1:8.)

21. Di won mọ ayà rẹ nigbagbogbo, ki o si só o mó orun rẹ. (Owe 3:3.)

22. Nigba ti iwọ ba nrin, yoo maa ẹ amọnà rẹ; nigba ti iwọ ba sun, yoo maa ẹ o; nigba ti iwọ ba si ji, yoo si maa ba ẹ sọrọ. (Owe 3:23,24.)

23. Nitori pe ofin ni fitila; kikóni si ni imọlẹ; ati awon ibawi ti ntónisónà, ní ọnà iyè. (Psm 19:7-14.)

24. Lati pa ọ mó kuro lowo obinrin buburu, lowo ahon iponni ajẹji obinrin. (Owe 2:16; 5:3.)

25. Mase ẹ ifekufẹ ewa rẹ ni aya rẹ; bẹ ni ki o ma si ẹ je ki oun o fi ipen-peju rẹ mu ọ. (Matt 5:28.)

26. Nitori pe tipase agbere-obinrin ni eniyan fi ndi oniṣu-akara kan; bẹ ni pansaga-obinrin, a maa lepa ayé eniyan lati parun. (Owe 29:3; 7:23; Esk 13:18.)

27. Okunrin ha le gbé iná si ayà rẹ ki aṣo rẹ o má jona bi?

28. Enikan ha le gun ori ẹyin-iná gbigbona, ki ẹsẹ rẹ o má jona bi?

29. Bẹ ni ẹni ti o wole to obinrin ẹni-kaji rẹ lo; ẹnikeni ti o fi owó bá á, ki yoo lo ni aijiya. (Esk 18:6; 33:26.)

30. Ni ẹ awon eniyan ki i gan olẹ, bi o ba ẹ pe, o jalẹ lati té okan rẹ lórtin; nigba ti ebi nipa a?

31. Sugbon bi a ba mu un; yoo san an pada niwon meje; gbogbo ini ilẹ rẹ ni yoo fi san ẹsan. (Eks 22:1-4.)

32. Sugbon ẹni ti o ba bá obinrin ẹ pansaga, ko ni oye; ẹni ti o ba ẹ e yoo pa ẹmi ara rẹ run. (Owe 7:7.)

33. Ogbé ati abukú ni yoo ni; ẹgan rẹ ki yoo si kuro.

34. Nitori owú ni ibiṣu okunrin: nitori naa ki yoo dási lojọ ẹsan. (Owe 27:4; 11:4.)

35. Oun ki yoo nani owó idande, bẹ ni inu rẹ ki yoo dun, bi iwọ tilẹ sọ ẹhun rẹ di pupọ.

ORI 7.**Yera fun etan pansaga-Obinrin.**

OMO mi, pa orò mi mó, ki o si to ofin mi bi isura pelu rẹ. (Owe 2:1.)

2. Pa ofin mi mó, ki o si yè; ati aṣe mi bi omọloju rẹ. (Owe 4:4; Deut 32:10.)

3. Di won mọ ika rẹ, ko won si waláa ayà rẹ. (Deut 6:8; Owe 3:3.)

4. Wi fun ogbon pé, "Iwọ ni arabinrin mi; "ki o si pe oye ni ibatan rẹ obinrin.

5. Ki won le pa ọ mó kuro lowo obinrin elomiran; lowo ajẹji ti nfi orò rẹ se iponni. (Owe 2:16; 5:3; 6:24.)

6. Ni ojú ferésé ile mi ni emi saa bojúwò laarin ferésé mi.

7. Mo si ri ninu awon opẹ, mo kiyesi ninu awon omokunrin, omokunrin kan ti ko ni oye. (Owe 1:22; 6:32.)

8. O nkoja lo ni igboro ni etí igun ile rẹ; o si lo si ọnà ile rẹ (ẹsẹ 12:27.)

9. Ni wiriwiri imolẹ, ni ašalẹ, ni ọru dúdú ati òkùnkùn: (Job 24:15.)

10. Ši kiyesi i, obinrin kan pade rẹ, o wo ašọ bi pańšaga-obinrin; alárekerekẹ àyà.

11. O je aláriwo ati agídí; ešẹ rẹ ki i duro ni ilẹ rẹ. (Owe 9:13; 1 Tim 5:13.)

12. Nisinsinyí o jade, nisinsinyí o wá ni igboro, o si nba ni ibi igun ile gbogbo. (Owe 23:28.)

13. O dí i mu, o si fenu ko o leńu, o si fi ọdájú wi fun un pé,

14. "Ọrẹ, alaafia nbe lowo mi, loni ni mo ti san eje mi." (Owe 7:11,16.)

15. Nitori naa ni mo se jade wa pade rẹ, lati se aferi oju rẹ, emi si ri o.

16. Emi ti fi ašọ titẹ olonà te aketẹ mi, olonà finfin ati ašọ ọgbọ daradara ti Egipti. (Owe 31:22; Iša 19:9.)

17. Emi ti fi turari oloorun didun ti mirra, aloe, ati kinnamori si aketẹ mi.

18. Wá, je ki a gbà ẹkún. Ifẹ wa titi yoo fi di owuro, je ki a fi ifẹ tu ara wa lara.

19. Nitori pe baale mi ko si ni ile, o re ajò ọ̀nà jínjín.

20. "O mu apo owó kan lowo rẹ, yoo si de ni ošupa àrànmojú."

21. Ọrọ ẹtàn daradara ni o fi yi i lókàn pada, ipónni ètẹ rẹ ni o fi mu un ni ipá. (Owe 5:3.)

22. Oun si tọ ọ lọ lešekannaa bi malu ti nlo si ibupa, tabi bi ašiwere (òmùgò) ti nlo si ibi amukógbón.

23. Titi ofa fi gún un ni ẹdò; bi eye ti nyara bo sinu okun, ti ko si mo pe fun emi oun ni. (Onws 9:12.)

24. Nje nisinsinyí, eyin omọ, e feti si temi, ki e si fiye si ọrọ enu mi. (Owe 5:7.)

25. Máse je ki àyà rẹ o tẹ si ọ̀nà rẹ, máse sina lọ si ipa-ọ̀nà rẹ. (Owe 5:8.)

26. Nitori ọpọlọpọ eniyan ni o ti já balẹ; nitootoo ọpọlọpọ alagbara ni a ti ọwó rẹ pa. (Owe 9:18.)

27. Ilẹ rẹ ni ọ̀nà isà-òkú, ti nsokalẹ lọ si iyewu ikú. (Owe 2:18; 5:5; 9:18.)

ORI 8.

Ipe ogbón.

OGBÓN kò ha nkigbe bí? Oye ko ha gbe ohùn rẹ soke bí? (Owe 1:20; 9:3.)

2. O duro lori awon ibi-giga, leba ọ̀nà, ni ipa-ọ̀nà ni o gẹgùn si;

3. Ni enu-ọ̀nà, ibode ilú, ni àtiwo ojú ilekun o nkigbe soke. (Job 29:7.)

4. "Eyin eniyan ni emi npe; ohun mi si nko si awon omọ eniyan."

5. Eyin ọ̀pẹ, e mo ogbón: ati eyin ašiwere (òmùgò) ki e se aláyà oye. (Owe 1:4,22,32.)

6. E gbọ, nitori ti emi o sọrọ ohun ti o dara, ati lati ètẹ mi ni ọrọ ohun titọ yoo ti wá. (Owe 32:20; 23:16.)

7. Nitori ti enu mi yoo sọrọ otitọ; iwà-buburu si ni irira fun ètẹ mi. (Psm 37:30.)

8. Ninu ododo ni gbogbo ọrọ enu mi; ko si ẹtàn kan tabi àrekerekẹ ninu won.

9. Gbangba ni gbogbo won jasi fun eni ti ó yè, o si tọ fun awon ti o nwa imọ ri. (Owe 14:6; 3:13.)

10. Gbà ẹkọ mi, dipò fadaka; si gba imọ ju wura ašayan lọ. (Owe 3:14,15.)

11. Nitori ti imọ ju iyun lọ; ohun gbogbo ti a le fẹ, ko si eyi ti a le fi we e. (Job 28:18; Owe 3:15.)

12. Emi, ogbón, ni o nba imọye gbé, emi si ri imọ ati imọye. (ešẹ 5; Owe 1:4.)

13. Ibẹru Oluwa ni ikorira ibi: irera, ati igberaga, ati ọ̀nà ibi, ati enu àrekerekẹ, ni mo korira. (Owe 16:6; 16:18; 15:9; 6:12.)

14. Temi ni imọ ati ogbón ti o yè: temi ni oye, temi ni agbára. (Owe 1:25; 2:7; Onws 7:19.)

15. Nipasẹ mi ni o ba nse akoso, ti awon olori si nlanà otitọ. (Dan 2:21; Rom 13:1.)

16. Nipasẹ mi ni awon ijeye nšolori, ati awon olootọ, ani gbogbo awon onidajo ayé.

17. Mo fẹ awon ti o fẹ mi; awon ti o si wá mi ni kutukutu (ayé won) yoo ri

OWE 8:18-9:11

mi. (1 Sam 2:30; Psm 91:14; Jhn 14:21; Jak 1:5.)

18. Orò ati olá nbe lowo mi, ani orò ati aasiki ti nduro pe. (Owe 3:16; Matt 6:33.)

19. Èrè mi ta wura yò; mitooto, jù wura daradara lo: ati orò mi ju fadaka àşayan lo. (Owe 3:14; 10:20.)

20. Emi nrin ni ònà ododo, laarin ipa-ònà idajo:

21. Ki emi le mu awon ti o fe mi jo-gun ohun-ini, emi o si fi kún: isura won. (Owe 24:4.)

Ohun ayeraye ni ogbón.

22. Oluwa da mi ni ipileşe isè rè, şaaju isè rè atijo. (Owe 3:19.)

23. A ti yan mi lati ayérayé, lati ipileşe, tabi ki ayé tò wa. (Jhn 17:5.)

24. Nigba ti ogbun kò si, a ti bi mi; nigba ti ko si orisun ti o kún fun omi pupo.

25. Ki a to fi idi awon oke-nla soşe, şaaju awon oke ni a ti bi mi. (Psm 90:2.)

26. Nigba ti ko ti i da ayé, tabi pètélè, tabi ori eruşe ayé.

27. Nigba ti o nşe ipilé awon orun, emi wa nibe: nigba ti o fi oşuwon ayika le oju ogbun. (Owe 3:19; Job 26:10.)

28. Nigba ti o so awosanma loşo soke: nigba ti o fi agbara fun orisun ibú:

29. Nigba ti o fi aşe rè fun okun, ki omi rè má şe kojá enu rè: ati ofin rè fun ipilé ayé. (Job 38:10; Psm 104:9; Job 38:6.)

30. Nigba naa, emi wa loşo rè, bí onişé: emi si şe didun-inu rè lojojumo, emi nyo nigbagbogbo niwaju rè; (Jhn 1:1-3.)

31. Emi nyo ni ibi-itèdo ayé rè: didun-inú mi si wa sipa awon omo eniyan. (Psm 16:3.)

Gbá, ki o si gba ogbón.

32. Nşe nisinsinyi, e-feti si temi, eyin omo: nitori pe ibukun ni fun awon ti o tele onà mi: (Owe 5:7; Psm 119:1,2; Luk 11:28.)

33. Gbò èkó, ki eyin si gbón, má si şe je ki o lo. (Owe 4:1.)

34. Ibukun ni fun eni ti o gbó temi, ti o nşó enu-onà mi lojojumo, ti o si nduro ti opó enu-ilekun mi. (Owe 3:13,18.)

35. Nitori pe eni ti o ri mi, o ri iyè, yoo si ri ojurerere Oluwa. (Owe 4:22; 12:2.)

36. Şugbon eni ti o şe mi, o şe okan ara rè nika: gbogbo awon ti o korira mi, won şe ikú." (Owe 20:2.)

ORI 9.**Ipè ogbón.**

OGBÓN ti kó ile rè, o si gbé òwón rè meje: (Matt 16:18; Ef 2:20; 22; 1 Pet 2:5.)

2. O ti pa eran rè; o ti şe adalu oti-waini rè; o si ti tẹ tabili rè. (Matt 22:4; Luk 14:16,17.)

3. O ti ran awon omobinrin rè jade, o nke lori ibi giga ilú, pé, (Psm 68:11; Matt 22:3; Owe 8:1,2.)

4. "Enikeni ti o se ope ki o ya si ihin", fun eni ti oye kú fun, o wi pe, (Owe 8:5; 6:32.)

5. "Wa, je ninu ounje mi, ki o si mu ninu oti-waini mi ti mo dalu. (O.Sol. 5:1; Isa 55:1; Jhn 6:27.)

6. Ko iwere silé ki o si ye; si maa rin ni onà oye." (Esk 11:20; 37:24.)

Iberu Olurun ni ipileşe ogbón.

7. Eni ti o ba ba elegan wi, yoo gba itijú fun ara rè, ati eni ti o ba ba eniyan buburu wi yoo gba abukú rè. (Owe 23:9.)

8. Måşe ba elegan wi, ki o má baa korira rè, ba ologbon eniyan wi, yoo si maa fe o. (Matt 7:6; Psm 141:5.)

9. Fi èkó fun ologbon eniyan, yoo si maa gbón siwaju, kó eniyan olooto: yoo si maa fe o. (Owe 1:5.)

10. Iberu Oluwa ni ipileşe ogbón: ati imò Eni-Mimò ni oye. (Job 28:28; Owe 1:7.)

11. Nitori nipase mi ni oşé rè yoo

maa lé si i, ati odún iyè rẹ yoo si maa lé si i. (Owe 3:16; 10:27.)

12. Bi iwọ ba gbón, iwọ gbón fun ara rẹ: sugbón bi iwọ ba nṣe ẹlẹgan, iwọ nikan ni yoo ru u. (Owe 19:29.)

Ìpè òmùgò obinrin.

13. Alaroye ni aṣiwere. (òmùgò) obinrin: òpè ni ko si mọ nkan. (Owe 7:11; 5:6.)

14. O saa jokdó ni ẹnu-òná ilé rẹ, lori apoti, ni ibi giga ilú. (eṣe 3.)

15. Lati maa pe àwọn ti nkoja nibe, ti nrin òná ganran wọn lo: pé.

16. "Enikeni ti o ba ṣe òpè, ki o ya si ihin"; ẹni ti òye ku fun, o wi fun un pé, (eṣe 4.)

17. "Omi olè dùn, ati ounjẹ ikòkò si ṣe didùn." (Owe 20:17.)

18. Sugbón oun kò mọ pe awọn okú wà nibe: ati pe awọn alapejẹ rẹ wa ni isalẹ isà-òkú (Owe 7:27.)

ORI 10.

Eni idúròsinṣin ati ẹni buburu.

OWE Solomoni ni wónyí. Ọlọgbón omọ ṣe inu-didun baba rẹ, sugbón aṣiwere (òmùgò) omọ ni ibanujẹ iyá rẹ. (Owe 1:1; 15:20; 29:3,15.)

2. Iṣura iwà-buburu kò ni èrè: sugbón ododo ni ngbani kuro lowo ikú. (Psm 49:6; Owe 11:4; Luk 12:19,20; Owe 11:4,60.)

3. Oluwa ki yoo jẹ ki ebi o pa. okàn olododo; sugbón o yi ifé awọn eniyan buburu danu. (Psm 34:9,10; Matt 6:33; Psm 112:10.)

4. Ẹni ti o ba dẹ ọwọ a di talaka; sugbón ọwọ awọn alaapọn ni nmu ọlá wá. (Psm 12:24; 13:4.)

5. Ẹni ti o ba kojo ni igba-ẹrùn ni ọlọgbón omọ: sugbón ẹni ti o ba nsùn ni igba ikore ni omọ ti ndoju ti ni. (Owe 6:8; 17:2.)

6. Ibukun wa lori olododo: sugbón ẹnu eniyan buburu ni nbo iwà-ipá mọle. (Est 7:8.)

7. Ibukún ni iranti olooto: sugbón orukọ eniyan búburú yoo rà. (Psm 9:56; Onws 8:10.)

8. Ọlọgbón iná ni yoo gba ofin: sugbón ètè were (òmùgò) ni a o parun. (Owe 13:3.)

9. Ẹni ti o nrin deede, o rin dajudaju: sugbón ẹni ti o ba nṣe àyídá òná rẹ, oun ni a o mọ. (Psm 23:4; Owe 28:18; Isa 33:15; Owe 26:26.)

10. Ẹni ti nṣe (idajo) oju o mu ibanujẹ wá; *(sugbón ẹni ti o fi igboya baniwi o nṣe alaafia) sugbón ete were (òmùgò) ni a o parun. (Owe 16:13.)

11. Kònga iyè ni ẹnu olododo: sugbón ẹnu eniyan buburu ni nbo iwà-ipá mọle. (Psm 37:30.)

12. Ikorira ni nrú ljà soke: sugbón ifé bo gbogbo ẹṣe mọle. (1 Pet 4:8.)

13. Ni ètè ẹni ti o moye ni a ri ogbón: sugbón kùmọ ni fun ẹhin ẹni ti òye kù fun. (Owe 26:3.)

14. Awọn ọlọgbón a maa to imọ jo: sugbón ẹnu awọn aṣiwere (òmùgò) sunmọ iparun. (Owe 9:9; 18:7.)

15. Orọ ọlọlá ni ilu agbara rẹ: aini awọn talaka ni iparun wọn. (Job 31:24; Psm 52:7; Owe 18:11; 19:7.)

16. Iṣe olododo tẹ si iyè; èrò awọn eniyan buburu si ẹṣe.

17. Ẹni ti o ba pa ẹkọ mọ, o wà ni ipa-òná iyè; sugbón ẹni ti o ba kọ ibawi o ńná. (Owe 6:23.)

18. Ẹni ti o ba pa ikorira mọ ni ètè ẹké, ati ẹni ti o ba nbanujẹ, aṣiwere (òmùgò) ni. (Owe 26:24; Psm 15:3.)

19. Ninu ọrọ pupọ, a kò lè fẹ ẹṣe kù: sugbón ẹni ti o pa ètè rẹ mọ ni o gbón. (Owe 18:21; Onws 5:3; Jms 3:2.)

20. Ahon olooto dabi aayo fadaka: àyà eniyan buburu kò ni iye lori. (Owe 8:19.)

21. Ètè olododo nbọ opọlọpọ eniyan; sugbón awọn aṣiwere (òmùgò) yoo ku ni àilọgbón. (eṣe 11; Owe 5:23.)

22. Ibukun Oluwa ni nmu ni-la, laifi làálàá si i. (Gen 24:35; Psm 37:22.)

(10) *(Awọn àdàkọ akókó ti majemu laelae lati èdè Heberu si èdè Griki fi orọ wónyí si i.)

Iberu Olorun nfunni ni emi gigun.

23. Bi ohun ere ni fun asiwere (omugò) lati hu iwà-ikà: sugbon iwà ologbon ni inu-didun eni oye. (Owe 15:21.)

24. Iberu eniyan buburu abowá ba a: sugbon ife olododo ni a o fi fun un. (Psm: 145:19; Matt 5:6; 1 Jhn 5:14, 15.)

25. Nigba ti iji ba rekoja, eniyan buburu ki yoo si mo; sugbon olododo ni ipile ainipekun. (Owe 12:7; Psm 15:5; Matt 7:24; 16:18.)

26. Bi oti kikan si ehin, ati bi eefin si oju, be ni oje si eni ti o ran an ni ise. (Owe 26:6.)

27. Iberu Oluwa mu ojo gun: sugbon odun eniyan buburu ni a o se kuru. (Owe 9:11; Psm 55:23.)

28. Aba olododo ayò ni yoo jasi: sugbon ireti eniyan buburu ni yoo sege.

29. Ona Oluwa ilu olodi ni fun eni idurosinin, sugbon egbe ni fun awon onise-ese. (Psm 28:8; Owe 21:15.)

30. A ki yoo si olododo ni ipo lae; sugbon eniyan buburu ki yoo gbe ile-aye. (Psm 37:29.)

31. Enu olooto mu ogbon jade; sugbon ahon arekereke ni a o ge kuro.

32. Ete olododo mo ohun itewogba; sugbon enu eniyan buburu nsoro arekereke.

ORI 11.

Igberaga ni nsaju iparun.

OSUWON eke irira ni loju Oluwa; sugbon osuwon titò ni didun inu re. (Lef 19:35; Deut 25:13-16.)

2. Bi igberaga ba de, nigba naa ni itaju de, sugbon ogbon wa pelu onirele. (Owe 16:18.)

3. Otito aduro-sinsin ni yoo maa to won; sugbon arekereke awon olurekoja ni yoo pa won run. (Owe 13:6.)

4. Orò ki i ni anfani ni ojo ibinu: sugbon ododo ni igbani lowo ikú. (Esk 7:19; Sef 1:18; Gen 7:1.)

5. Ododo eni-pipe yoo maa to ona

re: sugbon eniyan buburu yoo subu ninu iwa-buburu re.

6. Ododo awon aduro-sinsin yoo gba won la: sugbon awon olurekoja ni a o mu minu isekuse won. (Onws 10:8.)

7. Nigba ti eniyan buburu ba ku, ireti re a dasan; ireti awon alaisedeede eniyan a si dasan. (Owe 10:28.)

8. A yo olododo kuro ninu iyenu, eniyan buburu a si bo si inu re. (Owe 21:18.)

9. Enu ni agabagebe nfi pa aladugbo re: sugbon imo ni a o fi gba awon olododo sila.

10. Nigba ti o ba ndara fun olododo, ilu a yo: nigba ti eniyan buburu ba sege, igbe-ayò a ta. (Owe 28:12.)

11. Nipa ibukun eni-iduro-sinsin ilu a ni igbega: sugbon a bi i subu nipa enu eniyan buburu. (Owe 29:8.)

Olooto okan ati olofoto.

12. Eni ti oye ku fun ni ngan omonikeji re: sugbon eni oye a pa enu re mo. (Owe 14:21; 10:19.)

13. Eni ti nse ofoto fi oran ipamo han; sugbon eni ti nse olooto-okan a pa orò naa mo. (Lef 19:16; Owe 20:19; 1 Tim 5:13; Owe 19:11.)

14. Nibi ti itoni ko si, awon eniyan a subu; sugbon ninu opo olu gbani-nimoran ni ailawu wa. (Owe 15:22; 20:18; 24:6.)

15. Eni ti o ba se onigbowo fun alejo, ni yoo ri lyonu; eni ti o ba si korira sese igbowo wa lailewu.

16. Obinrin oloore-ofe gba iyt: bi alagbara eniyan ti ngba orò. (Owe 31:30.)

17. Alaanu eniyan se rere fun ara re: sugbon ikà-eniyan nyò ara re lenu. (Matt 5:7; 25:34-36.)

18. Eniyan buburu ngba ere-etan; sugbon eni ti ngbin ododo ni ere-otito wa fun. (Hos 10:12; Gal 6:8,9.)

19. Bi eni ti o duro ninu ododo ti nni iye, be ni eni ti nlepa ibi, o nle e si ikú ara re.

20. Awọn ti nṣe alárekérékè àyà, irira ni loju Oluwa; ṣugbọn inu rẹ̀ dún sí àwọn ẹ̀ni-iduro-ṣinṣin. (Owe 12:22; Psm 119:1.)

21. O daju gidiḡidi pe eniyan buburu ki yoo ló laijiya, ṣugbọn iru-omọ olododo ni a o gbàlà. (Owe 16:5; Psm 112:2.)

22. Bi oruka wura ni imu, eḡeḡe, bẹ̀ ni arẹ̀wà obinrin ti ko mòye.

23. Kiki rere ni ifẹ̀ inu awọn olododo; ṣugbọn ibinu ni ireti awọn eniyan buburu. (Rom 2:8,9.)

Eniyan ti o lawó, yoo maa ni si i.

24. Enikan wa ti o lawó ti si nfunni, sibe o nbi si i, enikan si wa ti nháwó ju bi o ti ye ló, ṣugbọn kíkí sí aini ni. (Owe 13:7; 19:17.)

25. Okàn isore ni a o mu sahra; ẹ̀ni ti o nbomirin ni, ountikararẹ̀ ni a o si bomirin pẹ̀lu. (2 Kor 9:6-10; Matt 5:7.)

26. Ẹ̀ni ti o ba dawọ̀ okà duro, oun ni eniyan o fibú: ṣugbọn ibukun yoo wa ni ori ẹ̀ni ti o ta a. (Amos 8:5,6; Job 29:13.)

27. Ẹ̀ni ti o fi ara balẹ̀ wa rere, a ri oju-rere: ṣugbọn ẹ̀ni ti o nwa ibi kiri, ibi yoo ba a. (Est 7:10; Psm 7:15; 10:2.)

28. Ẹ̀ni ti o ba gbẹ̀kẹ̀le orọ̀ rẹ̀ yoo ṣubu: ṣugbọn olododo yoo maa ruwe bi ẹ̀ka igi. (Psm 52:7; Mk 10:24; 1 Tim 6:17; Psm 1:3; Jer 17:8.)

29. Ẹ̀ni ti o ba yọ̀ ile ara rẹ̀ lenu yoo jogun ofo: asiwere (òmùgò) ni yoo maa se iranṣe fun ologbón.

30. Eso ododo ni igi iyè; ẹ̀ni ti o ba si yi okan eniyan pada, ologbón ni. (1 Kro 9:19; Jms 5:20.)

31. Kiyè si i a o san an fun olododo ni ayé: melomelo ni eniyan buburu ati eléṣe. (Owe 13:21; 2 Sam 22:21,25.)

ORI 12.

Eni ti o fe ibawi nfe imo.

ENIKENI ti o fe ẹ̀kọ̀, o fe imo: ṣugbọn ẹ̀ni ti o korira ibawi, ẹ̀ranko ni. (Owe 9:8; 15:10.)

2. Eniyan rere ni ojurerẹ̀ loḡo Oluwa; ṣugbọn eniyan eléte buburu ni yoo dalẹ̀bi. (Owe 8:35.)

3. A ki yoo fi eṣe eniyan mulẹ̀ nipa iwà-buburu: ṣugbọn gbòngbò olododo ki yoo fatu. (Owe 10:25.)

4. Obinrin oniwa-rere ni adé oko rẹ̀: ṣugbọn eyi ti ndojuti ni dabi oyún ninu egungun rẹ̀. (Owe 31:23; 1 Kor 11:7; Owe 14:30.)

5. Irò olododo tó: ṣugbọn imòrán awọn eniyan buburu, ẹ̀tàn ni.

6. Orọ̀ eniyan buburu ni lati luba fun ẹ̀jẹ: ṣugbọn ẹ̀nu ẹ̀ni-iduro-ṣinṣin ni yoo gbà won silẹ̀. (Owe 1:11; 14:3.)

7. A bi eniyan buburu ṣubu, won kò si si: ṣugbọn ile olododo ni yoo duro. (Psm 37:36; Matt 7:24.)

8. A o yin eniyan geḡe bi ogbón rẹ̀: ṣugbọn ẹ̀ni alayidayida àyà ni a o gàn.

9. Ẹ̀ni ti a ngàn, ti o si nṣise lati bo ara rẹ̀ o sà̀n jù ẹ̀ni ti nyin ara rẹ̀ ti ko si ni ounje.

10. Olododo eniyan mo riri emi ẹ̀ran (òsin) rẹ̀: ṣugbọn iyónú awọn eniyan buburu, ikà ni. (Deut 25:4.)

11. Ẹ̀ni ti o ro ilẹ̀ rẹ̀ ni a o fi ounje tẹ̀lorun: ṣugbọn ẹ̀ni ti ntọ eniyan-lasan lehin ni dye kù fun. (Owe 28:19; Ondj 9:4.)

12. Eniyan buburu fe ikogun àwọn eniyan buburu: ṣugbọn gbòngbò olododo so eso.

13. Irekoja ète eniyan buburu ni a fi ndẹ̀kùn mu un: ṣugbọn olododo yoo yọ kuro ninu ipónjù. (Owe 18:7; 2 Pet 2:9.)

14. Nipa eso orọ̀ eniyan ni a o fi ohun rere tẹ̀ e lorun: èrè-isẹ̀ owó eniyan ni a o si san fun un. (Owe 13:2; Job 34:11; Isa 3:10,11.)

Ologbón ati òmùgò.

15. Ona asiwere (òmùgò) tó loju ara rẹ̀: ṣugbọn ẹ̀ni ti o feti si imòran ni ologbón. (Owe 14:12; Luk 18:11.)

16. Ibinu asiwere (òmùgò) kò pẹ̀ lati mo: ṣugbọn amoye eniyan gbojufo ari-fin. (Owe 29:11.)

17. Ẹni ti o sọ otitọ, o fi ododo hàn jade; şugbọn ẹlẹri ẹkẹ, sọ ọrọ ẹtàn. (Owe 14:5.)

18. Awọn kan nbe ti nyara sòrò lasan bi igúnni idà; şugbọn ahọn ologbón, ilera ni. (Psm 57:4.)

19. Ètè otitọ ni a o mu duro faelae; şugbọn ahọn ẹkẹ, igba die ni. (Psm 52:5.)

20. Ẹtàn wà ni àyà awọn ti nro ibi: şugbọn fun awọn ti ngbimo alaafia, ayọ ni. (eş 5.)

21. Ko si ibi kan ti yoo ba olododo; şugbọn awọn eniyan buburu ni yoo kun fun ibi. (Psm 91:10; 1-Pet 3:13; Owe 14:14.)

22. Irira loju Oluwa ni ahọn ẹkẹ; şugbọn awọn ti nse rere ni didun-itú rẹ. (Owe 6:17; 11:20; Ifh 22:15.)

23. Ologbón eniyan pa imọ mọ; şugbọn àyà awọn aşıwere (òmùgò) nkede iwà òmùgò wọn. (Owe 13:16; 15:2.)

24. Owo aláápon ni yoo se akoso; şugbọn ọlẹ ni yoo wà labẹ irú-sinsin

25. Aniyàn pupọ àyà eniyan ni ndori rẹ kodò; şugbọn ọrọ rere ni nmu un yo. (Owe 15:13; Isa 50:4.)

26. Olododo tọ aladugbo rẹ si ọnà; şugbọn ọnà awọn eniyan buburu tàn wọn je.

27. Ọlẹ eniyan ki i le mu ohun ode rẹ; şugbọn lati je alaapon eniyan, ọrọ iyebiye ni.

28. Ni ọnà olododo ni iyè; ikú ko si loju ọnà otitọ. (Owe 11:19.)

ORI 13.

Orisun ọrọ titobi.

OLQGBÓN omọ gba ẹko baba rẹ; şugbọn ẹlẹgàn ko gbọ ibáwí. (Owe 10:1; 15:12.)

2. Eniyan yoo je ohun rere nipa ère ẹnu rẹ; şugbọn ife ọkàn awọn olurekoja ni iwa ipa. (Owe 12:14.)

3. Ẹni ti o pa ẹnu rẹ mọ, o pa ẹmi rẹ mọ; şugbọn ẹni ti o şi ètè rẹ gbooro yoo ni ipárun. (Psm 39:1; Jak 3:2.)

4. Ọkàn ọlẹ nfe, ko si ri nkan; şugbọn ọkàn awọn alaapon ni a o mu sanra. (Owe 10:4.)

5. Olododo korira ẹtàn; şugbọn eniyan buburu mu ni hu iwà irira ati itijú.

6. Ododo pa ẹni-iduro-şinşin ni ọna mọ; şugbọn iwa-buburu ni nmuni şubu sinú eş. (Owe 11:3,5.)

7. Ẹnikan wa ti o nşe bi ọlórò, şugbọn ko ni nkan; ẹnikan wa ti o nşe bi falaka şugbọn o ni ọrọ pupọ. (Owe 11:24; Luk 12:20,21,33; 2 Kor 6:10.)

8. Irapada ẹmi eniyan ni ọrọ rẹ; şugbọn talaka eniyan ko ni ohun irapada.

9. Imọlẹ olododo nfi ayọ tàn; şugbọn fitilà eniyan buburu ni a o pa. (Job 18:5; Owe 24:20.)

10. Nipa kiki igberaga ni ità ti nwá; şugbọn loḡo awọn ti a fi imọ han ni ogbón wà. (Owe 11:24.)

11. Ọrọ ti a fi iwà-asán ni yoo faşehin; şugbọn ẹni ti o fi işe-owó kójo ni yoo maa pọ si i. (Owe 10:2; 14:23.)

Orisun irètí.

12. Ireti pipe nmu ọkàn şàisàn; şugbọn ife-ọkàn ti a mu se, igi iyè ni. (eş 19.)

13. Ẹnikan ti o ba gan ọrọ naa ni a o parun; şugbọn ẹni ti o bèru ofin naa, ni a o san pada fun. (2 Kro 36:16.)

14. Ofin ologbón ni orisun iyè, lati kuro ninu idẹkun ikú. (Owe 10:11; Psm 18:5.)

15. Igbóraeni-yé mú ojúrere wá; şugbọn ọnà awọn ọdálẹ şoro. (Owe 3:4; 21:8.)

16. Gbogbo amoye eniyan ni nfi imọ şişe; şugbọn aşıwere (òmùgò) tan iwà òmùgò rẹ kale. (Owe 12:23; 15:2.)

17. Onişe buburu bó sinu ipónjú; şugbọn olooto ikò mu ilera wa. (Owe 25:13.)

18. Oşí ati itijú ni fun ẹni ti o kọ ẹkọ; şugbọn ẹni ti o ba fetisi ibáwí ni a o bu ọlá fun. (Owe 15:5,31,32.)

19. Ife ti a muş; dun mo okàn; şugbon irira ni fun ašiwere (òmùgò) lati kuro ninu ibi.

20. Eni ti o nba ologbon rin yoo gbón; şugbon egebe awon ašiwere (òmùgò) ni yoo şegbé. (Owe 15:31; 28:19.)

21. Ibi nlepa awon elése; şugbon fun awon olododo, rere ni a o maa fi san an. (Psm 32:10.)

22. Eniyan rere fi ogún silé fun awon omolomo ré; şugbon orò elése ni a tò jo fun olododo. (Job 27:16,17; Owe 28:8; Onws 2:26.)

23. Ounjé pupò ni o wa ninu ilé awon talaka; şugbon nitori àlléfoye-şetò òpò ré yoo şofò dānū. (Owe 12:11; 14:30-34.)

24. Eni ti o ba fa owó paşan şehin, o korira omò ré; şugbon eni ti o fe e a maa tètè nà án. (Owe 19:18; 22:15; 29:15,17.)

25. Olododo ní àni-tò fun itélórùn okàn ré; şugbon inu awon eniyan buburu ni yoo şe alaini. (Psm 34:10; 37:3.)

ORI 14.

Ologbon obinrin ni nkó ile ré.

OLUKULUKU ologbon obinrin ni nkó ile ré; şugbon ašiwere (òmùgò) a fi owó ara ré fa alulé. (Owe 24:3.)

2. Eni ti o nrin ni iduro-şinşin ré o beru Oluwa; şugbon eni ti o şe areké-reké ni ònà ré, o gān án. (Owe 19:1; Rom 2:4.)

3. Ni enu ašiwere (òmùgò) ni paşan igberaga; şugbon ètè awon ologbon ni yoo pa won mó. (Owe 12:6.)

4. Nibi ti malu kò sí, ibuje a di ofo; şugbon ibisi pupò nbé nipa agbara malu.

5. Eleri olooto ko je şeké; şugbon etàn ni eleri èké maa nşo jade. (Eks 20:16; Owe 6:19; 12:17.)

6. Elegan nwa ogbón, ko si ri i; şugbon imò ko şoro fun eni ti òye yé. (Owe 24:7; 8:9; 17:24.)

7. Kuro niwaju ašiwere (òmùgò), ati lođo eni ti ko ni ètè imò.

8. Ogbón amoye ni lati mòye ònà ré; şugbon iwà òmùgò awon ašiwere (òmùgò) ni etàn.

9. Awon ašiwere (òmùgò) nfi ebi-ese şinşin; şugbon ojurerere wa laarin awon olódodo.

10. Ayà mo ikorò ara ré; ko si alejo kan tii şe alábapin ayò ré.

11. Ilé eniyan buburu ni a o rún; şugbon ago eni-iduro-şinşin ni yoo maa gbile. (Owe 3:33; 12:7; 15:25.)

12. Onà kan wa ti o dabi eni pe o dara loju eniyan, şugbon opin ré ònà ikú ni. (Owe 16:25; Rom 6:21.)

13. Nimu erin pelu, ayà a maa kaanu; ati opin ayò ni ibanuje. (Owe 5:4; Onws 2:2.)

14. Alápèhinda eniyan ni a o fi eso ònà ara ré kún; şugbon eniyan rere yoo ni itélórùn ninu okàn ré. (Owe 1:31; 12:14.)

15. Opè eniyan gba orò gbogbo gbó; şugbon amoye eniyan wo ònà ara ré daradara.

16. Ologbon eniyan beru, o si kuro ninu ibi; şugbon ašiwere (òmùgò) gberaga, o si da ara ré loju. (Owe 22:3.)

17. Eni ti o ba tete binu, huwa omugo; eni eléte buburu ni a korira. (eşe 29.)

18. Awon opè jogun iwà òmùgò; şugbon awon amoye ni a fi imò dé ni adé. (Owe 18:15.)

19. Awon eni-buburu, teriba niwaju awon enirere; ati awon eniyan buburu ni enu-ònà awon olododo. (Owe 11:29.)

Olórò ati taláka.

20. A tilé korira taláka lati ođo aladugbo ré wa; şugbon olórò ni oré pupò. (Owe 19:7.)

21. Eni ti o kégan enikeji ré, o şe; şugbon eni ti o ba şaanu fun awon taláka, ibukun ni fun un. (Owe 11:12; Psm 41:1.)

22. Awon ti ngbimò buburu ko ha

şina bi? Şugbõn aanu ati otitõ ni fun awõn ti ngbimõ ire.

23. Ninu gbogbo-lááláá ni ere pupõ wa: şugbõn õrõ-enu lásán kò ni ohun kan.

24. Adé awõn õlogbõn ni õgbõn wõn: şugbõn iwà-àimõye awõn òmùgò ni wèrè wõn.

25. Olooto ẹlẹri ngbà ọkàn silẹ: şugbõn ẹlẹri ẹtàn sòrò ẹkẹ. (ẹşẹ 5.)

26. Ninu ibẹru Oluwa ni igbẹkẹlẹ ti o lagbara: awõn omõ rẹ yoo si ri ibi àbò. (Owe 19:23; Isa 33:6.)

27. Ibẹru Oluwa ni orisun iyè, lati kuro ninu ikẹkùn ikú. (Owe 13:14.)

28. Ninu ọpọ eniyan ni Ọba ni iyi; şugbõn laisi eniyan omõ-alade yoo pa-run.

29. Eni ti o ba lóra lati binu, o ni imò pupõ; şugbõn ẹni ti o ba yara binu o fi iwà-òmùgò rẹ hàn. (Owe 16:32; Jak 1:19; Owe 29:20.)

30. Ayà ti o yè kooro ni iyè ara; şugbõn ilara ni ibàjẹ egungun. (Owe 12:4.)

31. Eni ti o ba nni tálákà lara, o gàn Eleda rẹ; şugbõn ẹni ti o şaanu fun tálákà o bu ọlá fun un. (Owe 17:5; ẹşẹ 21.)

32. Eniyan buburu ni a npa run ninu iwà-buburu rẹ; şugbõn olododo ní ireti ninu ikú rẹ. (Job 13:15; Psm 23:4; 2 Kor 1:9; 2 Tim 4:18.)

33. Ọgbõn fi idi kalẹ ni àyà ẹni ti o mòye; şugbõn a fi i han láyà awõn aşı-wèrè (òmùgò). (Owe 2:10; 12:16.)

34. Ododo ni ngbe orilẹ-èdè lékè; şugbõn ẹşẹ ni ẹgàn orilẹ-èdè. (Owe 11:11.)

35. Ojurere ọba nbẹ ni ọdọ ọlogbõn iranşẹ; şugbõn ibinu rẹ si iranşẹ ti nhuwa itijú. (Matt 24:45.)

ORI 15.

Ahõn ọlogbõn eniyan.

IDAHUN peleş yí ibínú pada; şugbõn ọrò lílẹ ni nru ibínú sòkè. (Ondj 8:1-3; 1 Sam 25:10-13.)

2. Ahõn ọlogbõn: nlo imò rere: şugbõn ẹnu aşıwèrè (òmùgò) a maa gufẹ iwà-wèrè. (Owe 12:23; 13:16.)

3. Oju Oluwa nbẹ ni ibi gbogbo, o nwo awõn ẹni-buburu ati ẹni-rere. (Job 34:21; Heb 4:13.)

4. Ahõn imularada ni igi iyè: şugbõn àyídáyídà: ninu rẹ ni ibajẹ ọkàn.

5. Aşıwèrè (òmùgò) gan ẹkọ baba rẹ: şugbõn ẹni ti o ba feti si ibawi ni o mòye. (Owe 13:1,18.)

6. Ni ilé olododo ni ọpọlọpọ ọşura: şugbõn ninu èrè eniyan buburu ni iyõ-nu.

7. Ètè ọlogbõn tan imò kalẹ: şugbõn ayé aşıwèrè (òmùgò) ki i şe bẹẹ.

8. Ebo awõn eniyan buburu, irira ni loju Oluwa; şugbõn adura awõn ẹni-iduroşinşin ni dídùn-inú rẹ. (Isa 1:11; Jer 6:20; Míkà 6:7.)

9. Ọna eniyan buburu, irira ni loju Oluwa; şugbõn ó fẹ ẹni ti ntò ododo lẹhàn. (Owe 21:21; 1 Tim 6:11.)

10. Ikilò kikan wa fun ẹni ti o kọ ọnà silẹ; ẹni ti o ba si korira ibawi yoo kú. (Owe 1:29-32; 5:12.)

11. Isà-òkú ati iparun şi silẹ niwaju Oluwa; melomélò ni àyà awõn omõ eniyan. (Job 26:6; Psm 139:8; 2 Kro 6:30.)

12. Ełégàn kò fẹ ẹni ti nba a wi; bẹẹ ni ki yoo tọ awõn ọlogbõn lọ. (Owe 13:1; Amos 5:10.)

Èrè inu-dídùn.

13. Inu-dídùn a mu oju darayá; şugbõn nipa ibanujẹ àyà, ọkàn a rẹwẹsi. (Owe 17:22; 12:25.)

14. Aya ẹni ti oye yé nşẹ aferi imò; şugbõn ẹnu aşıwèrè (òmùgò) nfi iwà-wèrè bó ara rẹ.

15. Gbogbo ọjó olùpónjù ní ibi; şugbõn onínú-dídùn njẹ alaafia ni-gbagbogbo. (ẹşẹ 13.)

16. Diẹ pelu ibẹru Oluwa, o san ju ọşura pupõ pelu iyõnu ninu rẹ. (Psm 37:16; Owe 16:8; 1 Tim 6:6.)

17. Ounjẹ ewébẹ nibi ti ifẹ wà, o san ju abọpa malu lọ oun pelu irira. (Owe 17:1.)

18. Abínú eniyan ru asò sókè; sugbón ẹni ti o lora lati binu, o tu ajà ninu. (Owe 26:21; 29:22; 14:29.)

19. Onà òlẹ̀ dabi igbó ẹ̀gún; sugbón ònà olododo ònà ti o tẹ́jú ni. (Owe 22:5.)

20. Ologbón omọ̀ ẹ̀ baḥa aláyọ̀; sugbón aṣiwere. (omugò) eniyan gaṣi iyá rẹ̀. (Owe 10:1; 30:17.)

Èkó ogbón.

21. Ayo ni iwà-wèrè fun ẹni ti òye kù fun; sugbón ẹni-òye a maa rin ni idúrò-sínṣin. (Owe 10:23; Ef 5:15.)

22. Laisi amọran, èrò a dasan; sugbón ni opolopo olugbimọ, wọn a fi idi mule. (Owe 11:14; 20:18.)

23. Eniyan ni ayo nipa idahun ẹnu rẹ̀; ati pe ọrọ̀ kan ti o so jade ni akoko rẹ̀, o ti dara tó! (Owe 25:11.)

24. Onà ologbón lo sókè si iyè, ki o le yera fun isà-òkú nisa. (Owe 4:18.)

25. Oluwa yoo run ilé agberaga; sugbón yoo fi àalà ilé ọ̀pó mule. (Owe 12:7; Psm 68:5,6.)

26. Iro inu eniyan buburu, irira ni loju Oluwa; sugbón ọ̀rọ̀ ẹni-mimọ̀ ni ọ̀rọ̀ dídùn, niwaju rẹ̀. (Owe 6:16-19; 16:24.)

27. Ẹni ti o nje èrè aṣododo, o nyo ilé ara rẹ̀ lenu; sugbón ẹni ti o korira ẹ̀bùn yoo yè. (Owe 28:25; 1 Tim 6:10; Isa 33:15.)

28. Ayà olododo ẹ̀ aṣàrò lati dahun; sugbón ẹnu eniyan buburu ngúfẹ́ ohun ibi jade. (1 Pet 3:15.)

29. Oluwa jinna si awọn eniyan-buburu; sugbón o gbọ̀ adura awọn olododo. (Psm 34:16; 145:18.)

30. Imọlẹ́ oju mu inu dùn; lhin rere si mu egungun sanra.

31. Ẹni ti o ba gbọ̀ ibáwí iyè, a jokóo laarin awọn ologbón. (ẹṣẹ 5.)

32. Ẹni ti o ko ẹ̀kọ̀, o gan okàn ara rẹ̀; sugbón ẹni ti o ba gbọ̀ ibáwí, o ni imòye. (Owe 1:7; 8:36; 15:5.)

33. Iberu Oluwa ni èkó ogbón: ati saaju olá ni irẹ̀lẹ̀. (Owe 1:7; 18:12.)

ORI 16.

Gbogbo ònà eniyan ni o dara ni ojú rẹ̀.

IMURA ayà, ti eniyan ni, sugbón lati ọ̀dọ̀ Oluwa ni idahun ahọ̀n. (Owe 19:21.)

2. Gbogbo ònà eniyan ni o mó lójú ara rẹ̀; sugbón Oluwa ni o ndiwọn okàn. (Owe 21:2.)

3. Ka iṣẹ́ rẹ̀ le Oluwa loṣo, a o si fi idi iro-inu rẹ̀ kalẹ̀. (Psm 37:5.)

4. Oluwa ti ẹ̀ ohun gbogbo fun ipinnu rẹ̀: nitooto; awọn eniyan buburu fun ojú ibi. (Isa 43:7; Job 21:30.)

5. Olukuluku eniyan ti o gberaga ni ayà, irira ni loju Oluwa: o daju pé, ki yoo lo láijiyà. (Owe 6:17; 11:21.)

6. Nipa aanu ati otitọ́ a bo ẹ̀ṣẹ́ mólẹ̀; ati nipa iberu Oluwa, eniyan a kuro ninu ibi. (Dan 4:27; Owe 14:16.)

7. Nigba ti ònà eniyan ba wu Oluwa, Oun a mu awọn ọ̀tá rẹ̀ paapaa wa pelu rẹ̀ ni alaafia. (2 Kro 17:10.)

8. Diẹ́ pelu ododo, o san jù ọ̀rọ̀ nla lo laisi ẹ̀tọ̀. (Owe 15:16; 11:21.)

9. Ayà eniyan ni npinnu ònà rẹ̀, sugbón Oluwa ni o ntọ́ iṣiṣẹ́ rẹ̀. (Psm 37:23; Owe 20:24; Jer 10:23.)

10. Ọ̀rọ̀ imísí nḅe ni ètè ọ̀ba: ẹnu rẹ̀ ki i ẹ̀ ni idajo.

11. Iwọ̀n ati ọ̀ṣuwọ̀n titọ́ ni ti Oluwa: gbogbo okuta-iwọ̀n ti nḅe ninu àpò, iṣẹ́ rẹ̀ ni. (Owe 11:1.)

Ogbón ni orisun iyè.

12. Irira ni fun awọn ọ̀ba lati ẹ̀ bu-buru: nitori pe nipa ododo ni a ti fi idi itẹ́ kalẹ̀. (Owe 25:5.)

13. Ètè ododo ni dídùn-inu awọn ọ̀ba: wọn si fẹ́ ẹni ti nsoro titọ́. (Owe 14:35.)

14. Ibinu ọ̀ba dabi iranṣẹ́ ikú: sugbón ologbón eniyan ni yoo tú ú. (Owe 19:12.)

15. Ninu imólẹ́ oju ọ̀ba ni iyè; oju-rere rẹ̀ si dabi ikuuku awọsanma ti nmu ọ̀jò àròkúrò wa. (Job 29:23.)

16. Lati ni ogbón, melomelo ni o san ju wúra lo; ati lati ni òye, melo-

melo ni o dara ju fádákà ló. (Owe 8:10,19.)

17. Opópó-òná awọn ẹni-iduro-sin-sin yà kúrò ninu ibi: ẹni ti o pa òná rẹ mọ, o pa òkàn rẹ mọ.

18. Igberaga ni nṣaaju iparun, agidi òkàn ni nṣaaju iṣubú. (Owe 11:2.)

19. O san lati se onireṣe òkàn pelu awọn tálákà, jù lati ba awọn agberaga pin ikógun.

20. Ẹni ti o fi òye gba òrò yoo ri ire; ẹni ti o si gbẹkẹ le Oluwa, ibukun ni fun un. (O.D. 2:12; 34:8; Jer 17:7.)

21. Ologbón àyà ni a o pe ni amòye: didun-ètè a si maa mu èkó pọ.

22. Oye ni orisun iyè fun ẹni ti o ni i: ṣugbón èkó aṣiwere (òmùgò) ni iwà-wèrè. (Owe 13:14; 7:22.)

23. Ayà ologbón mu òrò ẹnu rẹ jade pelu iwárin, o si mu èkó pọ létè rẹ. (Owe 37:30.)

24. Òrò didùn dabi afára-oyin, o dun mọ òkàn, o si se ilera fun egun-gun.

Òná huburu eniyan dara ni ojú rẹ.

25. Òná kan wa ti o dabi ẹni pé o dara fun eniyan, ṣugbón òpin rẹ ni òná ikú. (Owe 14:12.)

26. Okàn ti o nṣiṣe, o nṣiṣe fun ara rẹ; nitori pé ẹnu ara rẹ ni o nsun un se e.

27. Eniyan-buburu hu iwà-ibi jade, ati ni ètè rẹ bi ẹni pe iná jijó ni o wa nibẹ. (Owe 6:12; 14:18; Jak 3:6.)

28. Aláyidáyidà eniyan dá ijà silẹ: asòròkélẹ́ ya awọn òrè ni ipa. (Owe 15:18; 17:9.)

29. Ẹni iwà-ipá tan aladugbo rẹ, a si mu un ló si ipa-òná ti kò dara. (Owe 1:10.)

30. Ẹni ti o nṣe oju rẹ pépé ngbèrò ohun àyidáyidà; ẹni ti o si su ẹnu pọ yoo mu ki ohun buburu seṣe.

31. Adé ògo ni ori ewú, bi a ba ri i ni òná ododo. (Owe 20:29.)

32. Ẹni ti o lóra lati binu, o san ju alagbara ló; ẹni ti o si se akoso ẹmi rẹ, o ju ẹni ti o segun ilú ló. (Owe 19:11.)

33. A se gègè dà si isopo aṣo; ṣugbón gbogbo idajo rẹ lowe Oluwa ni.

ORI 17.

Òrò rere ati òrò asán.

OKÈLÈ gbígbe; pelu alaafia, o san ju ilé ti o kún fun eran-pipa pelu ijà. (Owe 15:17.)

2. Ologbón iranṣe yoo se olori omọ ti nhuwa itijú, yoo si pin ogún laarin awọn arakunrin. (Owe 10:5.)

3. Ikókò ni fun fádákà, ati ilerú fun wúra: beṣe ni Oluwa ndan ayà wo. (Owe 27:21; Psm 26:2.)

4. Oluse buburu fetisi ètè èké; ẹni-èké a si maa kiyesi òrò ahón, buburu.

5. Ẹnikeni ti o ba sin tálákà je, o gan Eledá rẹ: ẹni ti o ba si nyò si wahala ki yoo wà ni àjijà. (Owe 14:31; Job 31:29.)

6. Omọ-omọ ni adé arúgbó: ògo awọn omọ si ni baba won. (Owe 13:22.)

7. Òrò daradara kò ye fun aṣiwere (òmùgò); beṣe ni ètè èké kó ye fun omọ alade.

8. Owó-àbètélẹ́ dabi okuta iyebíye loju ẹni ti o funni; nibikibi ti o yi si, ni o nse rere. (Owe 21:14; Isa 1:23; Amos 5:12.)

9. Ẹni ti o bo òran mọle, o nwa Ifé; ṣugbón ẹni ti o tun hú òran síta, o ya òrè nipa. (Owe 10:12; Jak 5:20; 1 Pet 4:8; Owe 16:28.)

10. Oṣo-ibáwí dun ologbón de inu òkàn ju ogorun paṣán lara aṣiwèrè (òmùgò) lo.

11. Ẹni-òtẹ́ a maa wá kiki ibi kiri; nitori naa iranṣe ikà ni a o ran si i.

12. Ó sán ki aṣo-beari ti a kó ni omọ o pade eniyan, ju aṣiwere (òmùgò) lo ninu iwà-wèrè rẹ. (Hos 13:8.)

Ogbón niye lori.

13. Ẹnikeni ti o ba fi ibi san ire, ibi ki yoo kuro ninu ilé rẹ. (Psm 109:4,5; Jer 18:20.)

14. Ipilẹ̀ṣe ìjà dabi títú omi jade; nitori naa fi ìjà silẹ̀ ki-o to di nla. (Owe 20:3.)

15. Eni ti o dá eniyan buburu lare, ati eni ti o dá olododo lẹbi, ani awọn mejeji ìfira ni-loju Oluwa. (Eks 23:7; Isa 5:23.)

16. Nitori kinni iye owó yoo ṣe wa lówó aṣiwere (òmùgò) lati ra ogbón, nigba ti kò ni òye?

17. Ọrẹ a maa feni nigbagbogbo, sugbón arakunrin ni a bi fun lgbà ipònjú. (Rut 1:16; Owe 18:24.)

18. Eniyan ti oye kù fun, a ṣe onigbòwó, a si fi ara sofa niwaju ọrẹ rẹ. (Owe 6:1.)

19. Eni ti o fẹ ìjà, o fẹ èṣe; eni ti o kọ ẹnu-ona rẹ ga, o nwa iparun. (Owe 29:22; 16:18.)

20. Eni ti o ni àyidáyidà okàn ki yoo ri ire: ati eni ti o ni ahón ọrọ-meji, a bọ sinu ibi. (Jak 3:8.)

21. Aṣiwèrè (òmùgò) omọ jẹ ibanujẹ baba rẹ; baba aṣiwèrè (òmùgò) kò ni ayò. (Owe 10:1; 19:13.)

22. Inú-dídùn mu imularada rere wá: sugbón ibanujẹ okàn mu egungun gbẹ. (Owe 15:13; Psm 22:15.)

23. Eniyan buburu gba owó-àbètélẹ̀ lati ibi-ikòkò lati yi onà idajọ pada. (Eks 23:8.)

24. Ogbón wà niwaju eni ti o mọye; sugbón ojú aṣiwere (òmùgò) nbẹ ni opin ilẹ-ayé. (Onws 2:14.)

25. Aṣiwere (òmùgò) omọ ni ibanujẹ baba rẹ, ati kikoro okàn fun iyá ti o bi i. (Owe 10:1.)

26. Pelupelu ko dara ki a jẹ olotito ni iyá, tabi ki a lu awọn omọ-alade nitori ṣẹgbè wọn. (Owe 18:5.)

27. Eni ti o ni imò, a ṣe ọrọ rẹ kù: olokan tútù si ni amọye eniyan. (Jms 1:19.)

28. Lootọ, aṣiwere (òmùgò); nigba ti o ba pa ẹnu rẹ mọ, a o ka a si ologbón, nigba ti o ba si pa ẹnu rẹ mọ a o ka a si amọye. (Job 13:5.)

ORI 18.

Ọrọ ologbón ati ti òmùgò.

ENI ti o ya ara rẹ sòtò yoo lepa ifẹ ara rẹ, yoo si kojú ìjà nla si ohunkohun ti i ṣe ti òye.

2. Aṣiwere (òmùgò) ko ni inú-dídùn si imọye, bi ko ṣe ki o le fi èrò-okàn ara rẹ hàn. (Owe 12:23.)

3. Nigba ti eniyan-buburu ba dé, nigba naa ni ẹgàn dé, ati pelu ẹgàn ni itijú.

4. Ọrọ ẹnu eniyan dabi omi jinjin, orisun ogbón bi odò ṣiṣan. (Owe 20:5; 10:11.)

5. Kò dara lati ṣe ojuṣaju eniyan-buburu, lati bi olododo ṣubú ni idajọ. (Lef 19:15; Deut 1:17; Owe 24:23.)

6. Ètè aṣiwere (òmùgò) ni nmu ìjà wa, ẹnu rẹ a si maa fa ina wá.

7. Ẹnu aṣiwere (òmùgò) ni iparun rẹ, ètè rẹ si ni ikẹkun okàn rẹ. (Owe 10:14; Onws 10:12.)

8. Ọrọ olófófó dabi àdídùn, wọn a si wọ isalẹ inu lọ. (Owe 26:22.)

9. Eni ti o lora ni idi iṣẹ rẹ, arakunrin ni sí jẹgúdújerá eniyan. (Owe 28:24.)

10. Ọruko Oluwa, ilé-iṣọ agbara ni: Olododo sa wọ inu rẹ, o si là. (2 Sam 22:3; Psm 18:2.)

11. Ọrọ olofọ ni ilu-agbara rẹ, o si dabi odi giga ni ojú ara rẹ. (Owe 10:15.)

12. Ṣaaju iparun, àyà eniyan a ṣe agidí, ṣaaju olá si ni irẹlẹ. (Owe 11:2.)

13. Eni ti o ba dahun ọrọ ki o to gbó, iwà-wèrè ati itijú ni fun un. (Jhn 7:51.)

14. Okàn eniyan yoo fàyàrán àlẹra rẹ; sugbón okàn ti o rẹwẹsi, tani yoo gbà á?

15. Àyà amọye ngba imò; eti ologbón a si maa ṣe afeṣi imò.

16. Ọrẹ eniyan a maa fi àyè fún un, a si mú un wá siwaju awọn eniyan nla. (Gen 32:20; 1 Sam 25:27.)

17. Enikini ninu ẹjọ rẹ a dabi eni pe ó jàre, titi enikeji rẹ yoo fi de lati hudi rẹ sita.

18. Gègè mu àrìyànjiyàn parí, a si làjà laarin awon alágbára. (Owe 16:33.)

19. Arakunrin ti a se arekerekè si ju ilú-olódi alágbára ló; bẹẹ ni ijà dabi opá idabúú ááfin. (Ef 4:3; Filp 4:16,18; 1 Kor 1:11-13; Psm 119:78;133:1.)

20. Orò ẹnu eniyan a maa mu inu rẹ tutù: ibisi ẹnu rẹ ni a o si fi tu u ninu. (Owe 12:14.)

21. Ikú ati iyè wa ninu agbára ahon; awon ti o fẹ ẹ yoo je eso rẹ. (Matt 12:37.)

22. Enikeni ti o ri aya fẹ, o ri ohun rere, o si ri ojurerẹ lodò Oluwa. (Owe 19:14; 8:35.)

23. Tálákà a maa bẹ ẹbẹ; sugbon olórò a maa fi ikanra dahun. (Jms 2:3.)

24. Eni ti o ni òrẹ pupọ, o se e si iparun ara rẹ; òrẹ kan si nbe ti o fi ara moni ju arakunrin ló. (Owe 17:17.)

ORI 19.

Ifiwera orò ati esi.

TALÁKÀ ti nrin minu iwà-tító rẹ, o san ju eni ti o nse arekerekè ni ètè rẹ ló, òmùgò si ni pelú. (Owe 28:6.)

2. Pelupelu, okan láini imò, ko dara; eni ti o ba si fi esè rẹ yara yoo subú.

3. Nigba ti iwà-òmùgò eniyan ba mu iparun ba ònà ara rẹ, okan rẹ a gbóná ni ibinú si Oluwa. (Owe 11:3; Psm 37:7.)

4. Orò fa òrẹ pupọ; sugbon tálákà ni òrè rẹ nyera fun. (Owe 14:20; ese 7.)

5. Eleri èké ki yoo lo láijiyà, ati eni ti o si nseké ki yoo mu u je. (Eks 23:1; Owe 6:19.)

6. Opolopo ni yoo maa bẹbẹ ojurerẹ omò-aládé: olukuluku eniyan ni nse òrè eni ti ntani lórè.

7. Gbogbo awon arakunrin tálákà ni nkorira rẹ: melomelo ni awon òrè rẹ yoo ha jinna si i? O nfi òrò tele won, sugbon won jinà sii. (ese 4; Psm 38:11.)

8. Eni ti o gbón, o fẹ okan rẹ: eni ti o pa òyè mò yoo ri rere. (Owe 16:20.)

9. Eleri èké ki yoo lo láijiyà, eni ti o si nseké yoo segbé. (ese 5.)

10. Ohun rere kò yẹ fun asiwere (òmùgò); ambosi-bosi fun erú lati se okori awon iyeye. (Onws 10:6,7.)

11. Imòye eniyan mu un lóra lati binú; ogo rẹ si ni lati ré esè kojá. (Jms 1:19; Owe 16:32.)

12. Ibinú oba dabi igbe kinniún; sugbon ojurerẹ rẹ dabi iri lara koriko. (Owe 16:14; Hos 14:5.)

13. Asiwere (òmùgò) omò ni lbanújé baba rẹ; onijogbon iyawó dabi osorò ojò. (Owe 10:1; 21:9.)

14. Ilé ati orò ni ogun awon baba: sugbon ambeye aya, lati odò Oluwa wa ni. (2 Kor 12:14; Owe 18:22.)

15. Imélé mu ni sun oorun fonfon; okan òlè ni ebi yoo si pa. (Owe 6:9; 10:4.)

16. Eni ti o pa ofin mò, ó pa okan ara rẹ mò; sugbon eni ti o ba kégan ònà rẹ yoo ku. (Luk 10:28.)

17. Eni ti o sanu fun tálákà Oluwa ni o win; yoo san iseun rẹ pada fun un. (Onws 11:1; Matt 10:42; 2 Kor 9:6-8; Heb 6:10.)

Imòran ati èkó.

18. Na omò rẹ nigba ti ireti wà, má si se gbe okan rẹ lé iparun rẹ. (Owe 13:24.)

19. Onibinu nla ni yoo jiyà; nitori pe bi iwò ba gba a silé, sibé iwò o tun se e lekan si.

20. Feti si imò ki o si gba èkó, ki o le gbón ni igbehin rẹ. (Owe 8:33.)

21. Ètè pupọ ni o wa ni àyà eniyan; sugbon ipinnu Oluwa, oun ni yoo duró. (Owe 16:1,9; Psm 33:10,11.)

22. Ohun ti a hwa lara eniyan ni iwà-ìsooto rẹ: talaka eniyan si san ju elékée o.

23. Ibèrù Oluwa te si iyè: eni ti o ni i yoo-jokòò ni itelurun; a ki yoo fi ibi bẹ é wò. (1 Tim 4:8; Psm 25:13; Owe 12:21.)

24. Imélé eniyan ki owó rẹ sinu isá-sun, ko si le yò o jade pada wa si ẹnu ara rẹ. (Owe 26:15.)

25. Lu elégàn, òpè yoo si kiyesara: Si ba eni ti o mòye wi, òye imò yoo si ye e. (Owe 21:11; 9:8.)

26. Eni ti o ba nṣika si baba rẹ, a o si lé iyá rẹ jade, oun ni omo ti nse itijé, ti o si mu egàn wá. (Owe 28:24; 17:2.)

27. Omo mi, dékun lati fefi si ekó ti nmu ni ṣinà kuro ninú òrò imò.

28. Eleri buburu fi idajo ṣesin: enu eniyan buburu, si igbe aisedeede mi. (Job 15:16.)

29. A pèsè òrò-idajo fun awon elégàn, ati pàsan fun èhin awon asiwèrè (omugò). (Owe 10:13; 26:3.)

ORE 20:

Otito mi olododo.

ELEYA ni oti-waini, alariwo na oti file, enikeni ti a bá fi tãnjé kò gbón. (Gen 9:21; Isa 5:22.)

2. Iḅerù oḅa dabi igbe kinniun: enikeni ti o ba mu un bintu, ó sè si okàn ara rẹ. (Owe 19:12; 8:36; 1 A. Oba 2:23.)

3. Olá ni fun eniyan ilati síwó kuro ninu ijà: ṣugbón olukuluku asiwèrè (omugò) ni o maa nja ijà nla. (Owe 17:14.)

4. Oḷè kò jẹ tu ilẹ̀ ni igba òtútù; nitori naa ni yoo fi maa ṣagbè nigba ikore, ki yoo si ni nkan. (Owe 10:4; 19:15, 24.)

5. Imò ninu okàn eniyan dabi omi jinjin; ṣugbón amòye eniyan ni nfa a jade. (Owe 18:4.)

6. Opolopo eniyan ni o maa npolongo isotito ara rẹ: ṣugbón olooto eniyan, tani yoo ri i. (Owe 25:14; Matt 6:2; Luk 18:11; Psm 12:1; Luk 18:8.)

7. Olooto eniyan ti nrin ninu iwa-titò rẹ: ibukun ni fun awon omo rẹ lehin rẹ! (2 Kor 1:12; Psm 37:26.)

8. Oba ti o jokòò lori ité idajo, o fi oju rẹ fón iwà-ibi gbogbo ká. (esé 26.)

9. Tani o le wi pe, "Mo ti mu àyà mi mó, emi ti mó kuro ninu esé mi?" (1 A. Oba 8:46; 1 Jhn 1:8.)

10. Iwón oniruuru, ati òṣuwón oniruuru, gbogbo wón bakan naa: irira loju Oluwa. (Deut 25:13; esé 23.)

11. Esé omode paapaa ni a fi nmo on, bi iwa rẹ se rere ati titò. (Matt 7:16.)

12. Efi ti o ngbó, ati ojú ti o nri, Oluwa ni o da gbogbo wón. (Eks 4:11.)

13. Mase fẹ oorun, sisun, ki o maa baadi taláka; si ojú rẹ, a o si fi ounjẹ tẹ o lorun. (Owe 6:9,10; Rom 12:11.)

14. "Ko ni laari, ko ni laari!" ni olùbárá nwi; ṣugbón nigba ti o ba bó si ònà rẹ, nigba naa ni oun yoo ṣogo.

Ogún ti a kojo wàràwàrà.

15. Wura wà ati iyùn opolopo: ṣugbón ètè imò, èlò iyebiye mi.

16. Gba aso rẹ, nitori ti o se onigbòwó fun àlejò, si gba ohun èrí lowo rẹ nigba ti o ba se oniduro fun àjẹjì obinrin. (Owe 27:13.)

17. Ounjẹ ètàn dùn mọ, eniyan; ṣugbón nikèhin, enu rẹ ni a o fi okuta wéwé kú. (Owe 9:17.)

18. Pèlu imoran ni a fi nfa idí ètè gbogbo kalé; ati pèlú èrò rere ni ki o sígun. (Owe 15:22; 24:6; Luk 14:31.)

19. Eni ti o ba nkiri bi olófofo a maa fi òràn ikòkò hàn: nitori naa ma se bá eni ti nsi ètè rẹ laironu sírè. (Owe 11:13; Rom 16:18.)

20. Enikeni ti o ba bú baba rẹ tabi iyá rẹ, fitila rẹ ni a o pa ninu okunkun biribiri. (Matt 15:4; Job 18:5.)

21. Ogún ti a yara jẹ latetekese, ni a ki yoo bukún ni òpin rẹ. (Owe 28:20.)

22. Iwo mase wi pe, "Emi o gbesan ibi!" ṣugbón duro de Oluwa, oun o si ran o lowo. (Rom 12:17; 1 Pet 3:9; Psm 27:14.)

23. Iwón oniruuru ati òṣuwón ètàn, irira ni loju Oluwa; iwón iréjẹ kò si dara.

24. Irin ti eniyan nrin, a se Oluwa ni; tani ninú awon eniyan ti o le mó ònà rẹ? (Psm 37:23; Owe 16:9; Jer 10:23.)

25. Idèkun ni fun-eniyan lati yara şe ileri mimó, ki o to sèšè ronú. (Onws 5:4,5.)

26. Ologbon oba a tú eniyan-buburu ká, a si mu ayika-kèké rè-koja lori won. (ešè 8.)

27. Emi eniyan ni fitilá Oluwa, a maa şe awári ikòkò inu. (1 Kor 2:11.)

28. Aanu ati otitò pa oba mó: aariu ni a si fi ndi itè rè mu. (Owe 29:14.)

29. Ogo awon odomokunni ni agbara won; ewá awon arúgbó ni ewá. (Owe 16:31.)

30. Apá ogbé ni nwe ibi nù kuro: beš si ni inà-egba nfo ikòkò ikun mó.

ORI 21.

Išura eni-buburu.

AYA oba nbe lowo Oluwa bi odò omi; oun a si dari rè si ibikibi ti o wu u.

2. Gbogbo ònà eniyan ni o dára loju ara rè: šugbon Oluwa ni o nwon okan. (Owe 16:2; 24:12; Luk 16:15.)

3. Lati şe ododo ati idajo, o şe itewogba fun Oluwa ju ebò lo. (1 Sam 15:22; Owe 15:8; Isa 1:11-17; Hos 6:6; Mika 6:7,8.)

4. Irera ojú, ati igberaga ayà, ati fitilá eniyan buburu, ešè ni. (Owe 6:17.)

5. Irónú alaapon yorisi nini opò; šugbon ti olukuluku eni ti o nkanju, yorisi kiki àlinitó. (Owe 10:4; 28:22.)

6. Níní išura nipa ahon èké, o je ikuukuu ti a nfé kiri, idèkun ikú si ni pelú. (2 Pet 2:3.)

7. Iwà-agbara awon eniyan buburu ni yoo pa won run: nitori ti won kò lati şe idajo. (Owe 10:25.)

8. Enikeni ti o nrin ònà ayidayida, eniyan buburu ni; šugbon oninu funfun ni işè rè tó

9. Ó sán lati jokòó ni igun òkè àjà, ju pelu onjã obinrin lo ninu ile àjùmògbé. (Owe 25:24.)

10. Okan eniyan buburu nwa ibi kiri: aladugbo rè ko ri ojurerè ni ojú rè. (Owe 2:14; 14:21.)

11. Nigba ti a bá je ełégàn ni iyà, a so opè di ologbon: nigba ti a bá si nkò ologbon, oun yoo si maa ni imò. (Owe 19:25.)

12. Olododo nkédun ilé eniyan buburu: šugbon eniyan buburu a si šubu sinu iparun. (Owe 14:11.)

Išura eni ti ó gbón.

13. Enikeni ti o ba di etf rè si igbe oluponju, ountikarare yoo ké pelu: šugbon a ki yoo gbó. (Matt 18:30-34; 1 Jhn 3:17; Jak 2:13.)

14. Ore ikòkò, mu ibinu kuro: ati owó-àbètélè lati ibi ikòkò wá, dèkun ibinu lile. (Owe 18:16; 19:6.)

15. Ayò ni fun olododo lati şe idajo: šugbon iparun ni fun awon onise ešè.

16. Eni ti o ba ya kuro ní ònà oye, yoo maa gbe inu ijò awon okú. (Psm 49:14.)

17. Eni ti o ba fe afé, yoo di talaka: eni ti o fe oti-waini pelu ororó ko le lórò.

18. Eniyan buburu ni yoo şe owó-irapada fun olododo, ati olurekoja fun eni diduro-sinšin. (Owe 11:8.)

19. Ó sán lati jokòó ni aginju ju pelu onija obinrin ati ošonú lo. (ešè 9.)

20. Išura iyebiye ati ororó wa ni ibugbé ologbon; šugbon eniyan asiwèrè (omugo) je e run. (Owe 22:4; Job 20:15,18.)

21. Eni ti o ba tele ododo ati aanu, yoo ri iyè, ododo, ati olá. (Matt 5:6.)

22. Ologbon goke odi ilu awon alagbara, o si bi ibi-giga agbara igbekele won šubu. (Onws 9:15,16.)

23. Enikeni ti o ba pa enu ati ahon rè mọ, o pa okan rè mọ kuro ninu iyonu. (Owe 12:13; Jak 3:2.)

24. "Alagidi" ni oruko agberaga ati ełégàn, ti nhuwa ninu adábowò igberaga. (Psm 1:1; Owe 1:22; Isa 16:6; Jer 48:29.)

25. Ifé òlè pa á; nitori ti owò rè ko işè sise. (Owe 13:4; 20:4.)

26. O nfi ilara šojúkòkòrò ni gbo-

gbo ojo: sugbon olododo a maa fi funni kii si i dawoduro, (Psm 37:26; Matt 5:42; Ef 4:28.)

27. Ebo eniyan buburu, irira ni: melomelo ni nigba ti o mu un wa pelu ero iwa-ibi? (Isa 66:3; Jer 6:20; Amos 5:22.)

28. Eleri eke yoo segebe: sugbon orò eni ti o gbò, yoo duro. (Owe 19:5,9.)

29. Eniyan buburu mi oju ara re fe: sugbon eni iduro-sinsin ni o nmu ona re to. (Onws 8:1.)

30. Ko si ogbon, ko si imoye, tabi imoran ti o le moke niwaju Oluwa. (Isa 8:9,10; Jer 9:23; A.A. 5:39.)

31. A nmura esin silẹ de ojo ogun: sugbon isegun je ti Oluwa. (Isa 31:1; Psm 3:8; 1 Kor 15:28.)

ORI 22

Oruko rere san ju orò lo.

ORUKO rere san ni yiyan ju orò pupo lo, ati ojurerere dara ju fadaka ati wura lo. (Onws 7:1.)

2. Olórò ati talaka pejo pò: Oluwa ni eleda gbogbo won.

3. Ologbon eniyan ti ri ibi tele, o si pa ara re mo: sugbon awon ope te si-waju, a si je won niya. (Owe 14:16; 27:12.)

4. Ere irele ati iberu Oluwa ni orò, ola, ati iye.

5. Egun ati idekun nbe ni ona alayi-dayida: eni ti o ba pa okan re mo yoo jinna si won. (Owe 15:19.)

6. To omode ni ona ti yoo to: nigba ti o ba dagba, ki yoo kuro ninu re. (Ef 6:4.)

7. Olórò se olori oluponju, ajigbesè si se iranse fun eni ti a je nigbesè. (Owe 18:23; Jak 2:6.)

8. Eni ti o ba funrugbin ese, yoo ka asan: opa ibinu re yoo kuna. (Owe 24:16; Psm 125:3.)

9. Eni ti o ni oju aanu ni a o bukun fun; nitori ti o fi ninu ounje re fun oluponju. (2 Kor 9:6.)

10. Le elegan si ita, ija yoo si jade;

nitooto ija ati egan yoo dekun, (Owe 18:6; 26:20.)

11. Eni ti o fe iwa-funfun ti aya, ti o si nsoro iyi jade, o ba yoo se ore re. (Matt 5:8; Owe 16:13.)

12. Oju Oluwa pa imo mo, o si yi oro olurekoja po. (Owe 21:12.)

13. Ofe wi pe, "Kinniun nbe lode, a o pa mi ni igboro!" (Owe 26:13.)

14. Enu awon ajiji obinrin, ihò jinjin ni; eni ti a nbinu si lati odo Oluwa wa ni yoo sibu sinu re. (Owe 2:16; 5:3; 23:27; Onws 7:26.)

15. Aya omode ni iwa-were di si; sugbon paasan itoni ni yoo le e jinna kuro lodo re. (Owe 13:24; 23:14.)

16. Eni ti o nni talaka lara lati mu oro po, ti o si nta oloro lore, yoo di alajai bi o ti wu ki o ri.

Gbo oro ologbon eniyan.

17. Deti re silẹ, ki o gbo oro awon ologbon, ki o si fi aya re si ekò mi. (Owe 5:1; 23:12.)

18. Nitori ohun didun ni bi iwo ba pa won mo ni inu re; nigba ti a si pese won tan ni ete re. (Owe 2:10.)

19. Ki igbekele re le wa niti Oluwa, emi fi han o loni, ani fun o. (Owe 3:5.)

20. Emi ko ha ti kowe ohun dara-dara si o niti imoran ati niti ekò, (Owe 8:6,10.)

21. Ki o le mu o mo didaju oro otito; ki iwo le maa fi idahun otito fun awon ti o ran o? (Luk 1:3,4.)

22. Mase ja talaka ni ole, nitori ti o je talaka: be ni ki o ma si se ni oluponju lara ni ibode: (Sek 7:10; Mal 3:5.)

23. Nitori Oluwa yoo gbeja won, yoo si gba okan awon ti ngba tiwon naa. (1 Sam 25:39; Psm 12:5; 35:10; Owe 23:11.)

24. Mase ba onibinu eniyan se ore; ma si se ba okunrin oninu-fufu rin.

25. Ki iwo ma baa ko iwa re, iwo a si gba ikékun fun ara re.

26. Mase wa ninu awon ti nse igbowo, tabi ninu awon ti o duro fun igbesè. (Owe 11:15.)

27. Bi iwọ ko ba ni nkan ti iwọ o fi san, nitori kinni yoo se gba'ení rẹ kúrò lábẹ rẹ?

28. Mase ye aala-ile igbani, ti awon baba re ti pa. (Owe 23:10.)

29. Iwo ha ri eniyan ti o nfi aisimelẹ se ise re? Oun yoo duro niwaju awon oba; oun ki yoo duro niwaju awon eniyan lasan. (Rom 12:11; 1 A.Oba 10:8.)

ORI 23.

Ifekufe ohun didun.

NIGBA ti iwọ ba jokó lati ba lójẹ ñeun, kiyesi oun ti o wa niwaju rẹ gidigidi.

2. Iwo a si fi oḅe lé ara re ni òfun, bi iwọ ba jẹ òkúndún eniyan. (ese 20.)

3. Mase fe ounje-didun re: nitori pe ounje etan ni. (ese 6; Psm 141:4.)

4. Mase se laalaa lati lórò: siwo kuro ninu ogbon ara re. (Owe 28:20; 1 Tim 6:9,10; Rom 12:16.)

5. Iwo o ha fi oju re lepa ohun ti ko si? Nitori ti orò hu iye-apa fun ara re, o si nfo bi idi ni oju orun. (Owe 27:24.)

6. Mase je ounje oloju buburu, beje ni ki o ma si se fe ounje-didun re. (Psm 141:4.)

7. Nitori pe bi eni ti nsiro ni okan re, beje ni o ri: "Maa je, ki o si maa mu!" ni o nwi fun o; sugbon okan re ko pelu re. (Owe 26:24,25.)

8. Okelè ti iwọ je ni iwọ o po jade, iwọ a si so orò didun re nu.

9. Mase soro ni eti asiwere (omugo); nitori ti yoo gan ogbon orò re. (Matt 7:6; Owe 1:7.)

10. Mase si ala atijó kuro; ma si se bo sinu oko alaini-baba. (Owe 22:28; Jer 22:3; Sek 7:10.)

11. Nitori pe Olurapada won lagbara; yoo gba ija won ja si o. (Owe 22:23.)

12. Fi aya si ekó, ati etí re si orò imo. (Owe 22:17.)

13. Mase fa owo ibawi sehín kuro lara omode, nitori pe bi iwọ ba fi pa-

san na a, oun ki yoo ku. (Owe 13:24; 19:18; 22:15.)

14. Bi iwọ fi paşan na a, iwọ o si gba okan re la kuro ni orun-apaadi.

Orò ogbon fun omo rere.

15. Omo mi, bi okan re ba gbón, okan mi yoo yo, ani emi pelu.

16. Iwu mi yoo si dun nigba ti ete re ba nşoro ifo. (ese 24,25; Owe 27:11.)

17. Mase je ki aya re o se ilara si awon elese, sugbon ki iwọ o wa ni iberu Oluwa, ni ojo gbogbo. (Psm 37:1; Owe 28:14.)

18. Nitori pe ikehin nbe nitooto; ireti re ki yoo si ge kuro.

19. Gbo, iwọ omo mi, ki o si gbón, ki o si maa to aya re si ona tito.

20. Mase wa ninu awon omuti; ati awon wobia alajeki ojeun; (Isa 5:22; Matt 24:49; Luk 21:34; Rom 13:13; Ef 5:18.)

21. Nitori pe omuti ati ojeun ni yoo di talaka; imuni-toogbe ni si nfi akisa wo okunrin laso. (Owe 21:17; 6:10, 11.)

22. Feti si ti baba re ti o bi o, ma si se gan iya re, nigba ti o ba gbó. (Owe 1:8; 30:17; Ef 6:1.)

23. Ra otito, ki o ma si se ta a; ra ogbon pelu ati ekó, ati oye. (Owe 4:5,7; Matt 13:44.)

24. Baba olododo ni yoo yo gidigidi: eni ti o si bi omo ologbon, yoo ni ayo ninu re. (Owe 10:1; 15:20.)

25. Je ki baba re ati iya re o yo, si je ki inu eni ti o bi o dun.

26. Omo mi, fi aya re fun mi, ki o si je ki oju re ni inu-didun si ona mi. (Owe 3:1; 4:4; Psm 1:2.)

27. Nitori pe panşaga-obinrin, ogbun jinjin ni; ati ajeji-obinrin, kanga hiha ni. (Owe 22:14.)

28. Oun a si luba bi ole, a si so awon olurekoja di pupo ninu awon eniyan. (Owe 7:12; Onws 7:26.)

29. Tani o ni oşí? Tani o ni ibanuje? Tani o ni ija? Tani o ni aso? Tani o ni ogbé lainidi? Tani o ni oju pipon? (Isa 5:11,22.)

30. Awon ti o duro pe nibi oti-waini; awon ti nlo lati dan oti-waini adalu wo. (Ef 5:18; Psm 75:8.)

31. Iwo mase wo oti-waini nigba ti o pon, nigba ti o ba nfi awo re han ninu ago, ti a ngbe e mi, ti o ndun.

32. Nikehin oun a bunisan bi ejò, a si bunije bi paramole.

33. Oju re yoo wo awon ajel obinrin, aya re yoo si soro ayidayida. (Owe 2:12.)

34. Nitooto, iwo o dabi eni ti o dubule ni aarin okun, tabi eni ti o dubule loke opo-okò.

35. Iwo o si wi pe, "Won lu mi; ko dun mi; won lu mi, emi ko si mo: nigbawo ni emi o ji? Emi o tun maa wa omiran lati mu." (Jer 5:3.)

ORI 24:

IWO mase se ilara si awon eniyan buburu, bee ni ki o ma si se fe lati ba won gbe. (Psm 37:1; 73:3; Owe 3:31.)

2. Nitori ti aya won ngbiro iparun, ete won si nsoro iwa-ika. (Jer 22:17; Job 15:35.)

Wiwon ogbon wo.

3. Ogbon ni a fi nkò ile; oye ni a si fi nfi idi re kale. (Owe 9:1.)

4. Nipa imo ni iyara fi nkun fun oniruuru oro iyebiye ti o jofu.

5. Ologbon eniyan ni agbara ju alagbara lo, nitooto eniyan imo a so agbara re di pupo. (Owe 21:22.)

6. Nitori nipa itoni ogbon ni iwo o fi ja ogun re; ati ninu opo awon olugbimo ni isegun wa. (Luk 14:31.)

7. Ogbon ga ju pupo fun omugo lo; oun ki yoo ya enu re ni enu-bode. (Psm 10:5.)

8. Eni ti nhumò lati se ibi ni a o pe ni eniyan iwa-ika. (Owe 6:14; Rom 1:30.)

9. Gbighèrò iwa-wèrè, esè ni; irira ninu eniyan si ni elègàn.

10. Bi iwo ba rewe si ni ojo iponju, agbara re ko to nkan. (Jer 51:46; Heb 12:3.)

11. Gba awon ti a wo lo sinu ikú là, ati awon ti a yan fun pipa. (Psm 82:4; Isa 58:6,7.)

12. Bi iwo ba si wi pe, "Kiyèsii awa ko mo eyi": nje eni ti nwon okan wo ko ha ri i bi? Eni ti npa okan re mo, ko ha mo bi, ki yoo ha san an fun eniyan gège bi isè re bi? (Owe 21:2; Onws 5:8; Psm 121:3-8; 94:9,11; Owe 12:14.)

Imoran fun omo rere.

13. Omo mi, je oyin, nitori ti o dara; ati afara oyin, ti o dun ni enu re: (O.Sol. 5:1.)

14. Bee ni imo ogbon yoo ri si okan re: bi iwo ba ri i, nigba naa ni ere yoo wa, a ki yoo si mu ireti re kuro. (Owe 2:10.)

15. Mase ba ni ibuba bi eniyan buburu, lati gba ibujokò olododo: mase fi ibi isinmi re se ije. (Psm 10:9,10.)

16. Nitori pe olooto a shu nigba meje, a si tun dide: sugbon eniyan buburu yoo shu sinu ibi. (Psm 34:19; Mika 7:8; esè 22.)

17. Mase yo nigba ti ota re ba shu, ma si se je ki inu re o dun nigba ti o ba kosè: (Job 31:29; Obad 12.)

18. Ki Oluwa ma ba ri i, a si buru ni oju re, oun a si yi ibinu re pada kuro lori re.

19. Mase se ilara si awon eniyan buburu, ma si se jowu eniyan buburu. (Psm 37:1.)

20. Nitori pe, ere ki yoo si fun eniyan ibi: fitila eniyan buburu ni a o pa. (Owe 13:9.)

21. Omo mi, beru Oluwa ati oba: ki iwo ma si se dapò mo awon ti nse ayidayida. (Rom 13:1-7; 1 Pet 2:17.)

22. Nitori pe wahala lati dodo won wa yoo dide lojiji, ati iparun ti yoo de lati owo awon mejeji, tani o mo on!

Oro ologbon.

23. Won yi pelu ni oro awon ologbon; ko dara lati se ojusu ni idajo. (Owe 1:6; 18:5; Lef 19:15; Deut 1:17.)

24. Eni ti o ba wi fun eniyan buburu pé, "Olododo ni iwọ", oun ni awon eniyan yoo bú; awon orilẹ-èdè yoo si korira rẹ. (Owe 17:15.)
25. Sugbon awon ti o bá a wi ni yoo ni inu-didun, ibukun rere yoo si bo sóri won. (Owe 28:23.)
26. Eni ti o ba se idahun rere dabi eni ti o se ifenukonu.
27. Mura ise re silẹ lode, ki o si fi itara tulẹ ni oko re; nikehin eyi, ki o si ko ile re.
28. Mase se eleri si enikeji re lainidi: ki o ma si se fi ete re setan. (Owe 25:18; Ef 4:25.)
29. Mase wi pe, "Be ni emi o se si i, gege bi o ti se si mi: emi o san an fun okunrin naa gege bi ise re." (Owe 20:22; Matt 5:39; Rom 12:17.)
30. Mo koja lo ni oko ole, ati leba ogba-ajara eni ti oye ku fun; (Owe 6:6-11.)
31. Si kiyesu, egun kun bo gbogbo re, egun oyan si bo oju re, iganna okuta re si wo lulẹ. (Owe 13:23.)
32. Nigba naa ni mo ri, mo si fi okan mi si i gidigidi: mo wo o, mo si gba ekọ.
33. Orun die, dogbe die, ikawojopọ lati sun die. (Owe 6:9; 20:13.)
34. Be ni o si re yoo de bi olosa; ati aini re bi okunrin ti o hamora ogun.

ORI 25.

- Imoran nipa iwa ati ise niwaju Oba.**
WONYI pelu ni owe Solomoni, ti awon okunrin Heseiah, o ba Judah ko sile. (Owe 1:1.)
2. Ogo Olorun ni lati pa oran mo: sugbon ola awon o ba ni lati wadi oran. (Deut 29:29; Esra 6:1.)
3. Orun fun giga, ati ile fun jinjin, be ni inu awon o ba ko se wadi.
4. Mu idaro kuro ninu fadaka, ohun-elo yoo si jade fun alagbede fadaka. (2 Tim 2:21.)
5. Mu eniyan buburu kuro niwaju o ba, a o si fi idi ite re kale ninu ododo. (Owe 20:8; 16:12.)

6. Mase sefefẹ niwaju o ba, ma si se duro ni ipo awon eniyan nla.
7. Nitori pe, o san ki a wi fun o pe, "Wa soke nihin", ju ki a re o silẹ niwaju omo-alade ti oju re ti ri o. (Luk 14:7-11.)
8. Mase jade lo kankan lati ja, ki iwọ ma baa se alaimo eyi ti iwọ o se ni opin re, nigba ti aladugbo re ba dojuti o. (Matt 5:25.)
9. Ba enikeji re se alaye oro; sugbon asiri elomiran ni iwọ ko gbodo fihan. (Matt 18:15; Owe 11:13.)
10. Ki eni ti o ba gbọ ma baa dojuti o, egan re ki yoo si lo kuro lae.
11. Bi eso igi wura ni nu agbon fadaka, be ni oro ti a so ni akoko re. (Owe 15:23.)
12. Bi oruka wura ati ohun osọ wura daradara, be ni ologbon olubaniwi ri si eti ti ngboran. (Owe 15:31; 20:12.)
13. Bi otutu ojo-didi ni igba ikore, be ni olooto ikọ ri si awon ti oran an: nitori ti o tu awon oga re ninu. (Owe 13:17.)
14. Eniken ti o ba sefefẹ ninu ebun etan, o dabi ikuukuu awosanma ati afefe ti ko ni ojo. (Owe 20:6; Ondj 12.)

Aladugbo ati ota re.

15. Ipamora pipe ni a fi nyi omo-alade ni okan pada, ahon ti o kurina ni nfo egungun. (Gen 32:4; 1 Sam 25:24; Owe 15:1; 16:14.)
16. Bi iwọ ba ri oyin, je eyi ti o to fun o, ki o ma ba su o, iwọ a si bi i. (ese 27.)
17. Fa ese sehin kuro ni ile aladugbo re; ki agara re ma baa da a, oun a si korira re.
18. Eni ti o jeri eke si enikeji re, dabi olugboro, ati ida, ati ofa mimu. (Psm 57:4; Owe 12:18.)
19. Igbekete alaisotoo eniyan ni igba iponju, o dabi ehin ti o se, tabi ese ti o ye lori ike.
20. Bi eni ti o bo aso nigba otutu, ati

bi ọti-kikan ninu eeru, beṣeni ẹni ti nkọrin fun ẹni ti inu rẹ baje.

21. Bi ebi ba npa ọta rẹ, fun un ma ounje; bi ounge ba si ngbe ẹ, fun un ma: ohun mimu. (Eks 23:4,5; Matt 5:44; Rom 12:20.)

22. Nitori ti iwọ o ko eyin iná jọ si ori rẹ, Oluwa yoo san fun ọ. (2 Sam 16:12; Rom 12:20.)

23. Afẹfẹ ariwa mu òjò wa; beṣe ni ahon ti nsoro-ẹni-lehin nmu ojú kikorowá. (Psm 101:5.)

24. O sán lati jokòó ni igun oke àjà, ju pelu oníjà obinrin lọ ninu ile àjùmògbé. (Owe 21:9.)

25. Bi omi tutu se ri si okan ti ounge ngbe, beṣe ni ihin-rere lati ilu okere wa. (ese 13; Owe 15:30.)

26. Olododo ti o sipo pada niwaju eniyan buburu, o dabi ọrisun-omi ti o ru, ati isun-omi ti o dibájé. (Esk 32:2; 34:18,19.)

27. Ko dara lati je oyin púpò; beṣe ni kii se ọgo fun awon eniyan ti nwa ogo fun ara won. (ese 16; Owe 27:2.)

28. Ẹni ti kò lè se akoso emi rẹ, o dabi ilu ti a wó lulẹ, ti ko si ni odi. (Owe 16:32.)

ORI 26.

Omugò ati iwa-omugò rẹ.

BI òjò-didi ní igba ẹrùn, ati bi òjò ní igbà ikore, beṣe ni olá ko ye fun asiwere (omugò). (1 Sam 12:17.)

2. Bi eye ológosé ti nsikiri, ati bi alápandèdè ti áfò, beṣe ni ẹgún ki yoo wá lainidi. (Num 23:8; Deut 23:5.)

3. Egba fun ẹsin, ijanu fun ketekete, ati ọgo fun ẹhin asiwere (omugò). (Psm 32:9.)

4. Máse da asiwere (omugò) lohun gege bi iwa-omugò rẹ, ki iwọ paapaa maa bá dabi rẹ. (Owe 23:9; 29:9.)

5. Da asiwere (omugò) lohun gege bi iwa-omugò rẹ, ki o má ba gbón ni oju ara rẹ. (Matt 16:1-4; 21:24-27.)

6. Ẹni ti o ti ọwọ asiwere (omugò), rán ise o ge ese ara rẹ kuro, o si mu ibájé.

7. Bi ese mejeji ti rọ silẹ lara amòkùn, beṣe ni ọwe ni ẹnu awon asiwere (omugò). (ese 9.)

8. Bi ẹni ti o fi okuta sinu kannakanna, beṣe ni ẹni ti nfi olá fun asiwere (omugò). (ese 1.)

9. Bi ẹgun ti ngún omuti lowo, beṣe ni ọwe ni ẹnu awon asiwere (omugò). (ese 7.)

10. Bi tafatafa ti o mu gbogbo eniyan gbogbe, beṣe ni ẹni ti o gbà asiwere (omugò) si ise, ti o si gba awon olurekoja si ise-owó.

11. Bi ajá ti npada sinu eebi rẹ, beṣe ni asiwere - (omugò) tun npada sinu iwa-omugò rẹ. (2 Pet 2:22; Eks 8:15.)

12. Iwọ ri ẹnikan ti o gbón ni ojú ara rẹ? ireti nbe fun asiwere (omugò) ju fun un lọ. (ese 5; Owe 3:7; 29:20.)

Ọlẹ eniyan ati ètè ẹtàn.

13. Ọlẹ eniyan wi pe, "Kinnium nbe ni ọnà; kinnium nbe ni igboro."

14. Bi ilekun ti nyi lori agbékà rẹ, beṣe ni ọlẹ lori ẹni rẹ.

15. Ọlẹ pa ọwọ rẹ mó sinu isásun; kò si le yọ ọ jade pada wa si ẹnu rẹ. (Owe 19:24.)

16. Ọlẹ gbón ni oju ara rẹ ju eniyan meje lọ ti won le fi ogbón dahun ọràn.

17. Ẹni ti nkoja lọ, ti o si dasi ijà ti ki ise tirẹ, o dabi ẹni ti o mu ajá létí. (Owe 3:30.)

18. Bi asiwin ti nsọ ọkò, ọfà ati ikú. (Isa 50:11.)

19. Beṣe ni ẹni ti o tan ẹnikeji rẹ je, ti o si wi pe, "Ere ni emi nse!" (Owe 24:28.)

20. Nigba ti igi bá tán, ina á kú beṣe ni nigba ti olófofó kò sí, ijà a dá. (Owe 16:28; 22:10.)

21. Bi eedú ti ri si eyin-iná, ati igi si iná; beṣe ni eniyan onija lati da ijà silẹ. (Owe 15:18.)

22. Ọrọ olófofó dabi adindun, won a si wọ isalẹ inu lọ. (Owe 18:8.)

23. Etè jijówòwò, ati ayà buburu, dabi idarò fadaka ti a fi bo ikòkò.

24. Ẹni ti o ba korira, ti o fi ètè rẹ se

agábàgebè, yoo si pa ètàn-mọ ninu rẹ. (Owe 10:18; 12:20.)

25. Nigba ti o ba sọrọ daradara, mase gba a gbo: nitori pe irira meje ni o wa ni ayà rẹ. (Psm 28:3; Jer 9:8.)

26. Enikeni ti a fi ètàn bo: irira rẹ mólè, iwa-buburu rẹ ni a o fi han ni-waju gbogbo ijo. (Matt 23:28.)

27. Enikeni ti o ba wa ihò yoo sùbu sinu rẹ: eni ti o ba si nyi okuta, oun ni yoo pada tọ. (Psm 7:15; Owe 28:10; Onws 10:8.)

28. Ahon eké korira awon ti a fi njeniya; enu iponni a si ma sisé iparun. (Owe 29:5.)

ORI 27.

Ogbon fun oni ati fun ola.

MASE leri ara re niti ojo ola, nitori ti iwo ko mo ohun ti ojo kan yoo hu jade. (Luk 12:19,20; Jms 4:14.)

2. Je ki elomiran yin o, ki o mase enu ara re; alejo, ki o ma si se je ete ara re. (Owe 25:27; 2 Kor 10:12,18.)

3. Okuta wuwo, jyanrin si lodrin, sugbon ibinu asiwere, (omugo) o wuwo ju mejeeji lo. (Owe 12:16.)

4. Ibinu ni ikà, irunu si buru rekojá; sugbon tani yoo duro niwaju owú?

5. O dara lati fi ibáwí hàn ju ifé ti o farasin lo. (Owe 28:23.)

6. Otitọ ni ogbè òrè: sugbon ifenu-konu ota ni ètàn.

7. Okàn ti ó yó fi esè te afara-oyin; sugbon okàn ti ebi npa, ohun kikorò gbogbo ni o dùn. (Owe 25:16.)

8. Bi eye ti nfo kakiri lati inu ite re, beje ni eniyan ti o nrin kiri jinna si ipò rẹ.

9. Oróro ati turari mu okàn dùn; beje ni adun ore eni nipa imoran atokanwa.

10. Ore re, ati ore baba re, mase ko silé; beje ni ki o mase lo si ile arakunrin ni ojo idaamu re: nitori pe aladugbo ti o sunmo ni, o san ju arakunrin ti o jinna rere lo. (2 Kro 10:6-8; Owe 17:17; 18:24.)

11. Omọ mi, ki iwo o gbon, ki o si mu inu mi dun; ki emi le da eni ti ngan mi lohun. (Owe 10:1; 23:15; Psm 119:42.)

12. Amoye eniyan ri ibi tele, o si pa ara re mo; sugbon awon ope koja, a si je won niya. (Owe 22:3.)

13. Gba aso re nitori ti o se oni-gbowo alejo, si gba ohun eri lowo re fun ajeji obinrin. (Owe 20:16.)

14. Eni ti o nfi ohun rara ye ore re si ni kutukutu owuro, egun ni a o ka a si fun uri.

15. Osoro-ojo ni igba ojo, ati onija obinrin, bakanna ni. (Owe 19:13.)

16. Lati daa-lekun dabi dida afele lekun, tabi biigba ti a fi owo otun eni gba ororo mu.

Eniyan ko le ni iteloron.

17. Irin a maa pon irin: beje ni okunrin npon oju ore re.

18. Enikeni ti o toju igi-opotọ yoo je eso re; beje ni eni ti o duro ti oga re ni a o buyin fun. (1 Kor 9:7; Luk 12:42-44; 19:17.)

19. Bi ninu omi, oju ndahun si oju, beje ni ayà eniyan nfi eniyan han.

20. Isà-òkú ati ibi iparun ki i kún; beje ni, oju eniyan ki, niteloron. (Hab 2:5; Onws 1:8.)

21. Bi koro fun fadaka, ati-ileru fun wuta; beje ni eniyan si iyin re. (Luk 6:26.)

22. Bi iwo tile fi omot-odo gun asiwere (Omugo) ninu odo laarin alikama, iwa-omugo ki yoo fi i silé. (Owe 23:35; Jer 5:3.)

23. Je olóye eniyan lati mo iwa agbo-eran re, ki o si bojuto awon owó-eran re.

24. Nitori pe ore ki i wa titi lae: adé ha le maa wa de irandiran bi? (Owe 23:5; Job 19:9.)

25. Koriko yo, ati omunú koriko fi ara han, ati ewebe awon oke kojo po. (Psm 104:14.)

26. Awon odó agutan yoo pese fun aso re, awon obukọ si ni iye-owo oko.

27. Iwọ o si ni wara ewurẹ tó fun ounjẹ rẹ, fun awọn ara ile rẹ ati fun ounjẹ awọn iranṣe-binrin rẹ.

ORI 28.

Eni-buburu ati olododo eniyan.

ENIYAN buburu sá nigba ti enikan kò le e: sugbọn olododo layà bi kinniun. (Lef 26:17; Psm 53:5.)

2. Nipá irékoja ilẹ̀ ni awọn ijoye ndí pupọ̀, sugbọn nipa awọn amoye ati onimọ̀ eniyan, ni a nmu ilẹ̀ pé titi. (Owe 11:11.)

3. Aláfiní ti o nni aláfiní lara, o dabi agbálo'òjò ti ko fi ounjẹ silẹ̀. (Matt 18:28.)

4. Awọn ti o kọ̀ òfin silẹ̀ a maa yin eniyan buburu: sugbọn awọn ti o pa òfin mó a maa binu si wọn. (Róm 1:32; 1 A.Oba 18:18.)

5. Oye idajọ̀ kò ye eniyan buburu: sugbọn awọn ti nṣe aṣerí Olúwa moye ohun gbogbo. (Psm 92:6; Jhn 7:17; 1 Kor 2:15.)

6. Talaka ti nrin ninu iduro-sinsin rẹ̀, o sán jù alárekereke rwa, bi o tilẹ̀ se olóró. (Owe 19:1; eṣe 18.)

7. Enikeni ti o pa ofin mó, o se ologbọn omo: sugbọn eni ti o se eḷegbe jegúdújerá, o ti baba rẹ̀ ni oju. (Owe 23:20.)

8. Eni tí o fi élé ati èrè aṣootó sọ orò rẹ̀ di pupọ̀, o ko o jọ fun eni ti yoo se aanu fun awọn talaka. (Lef 25:36; Owe 13:22; 14:31.)

9. Eni ti o mu etí rẹ̀ kuro lati gbọ̀ òfin, ani adura rẹ̀ paapaa yoo di Irira. (Psm 66:18; Owe 15:8.)

10. Enikeni ti o mu olododo sina si ònà buburu, oun tikararẹ̀ yoo bọ̀ si ihò, sugbọn eni-iduro-sinsin yoo jogun ohun rere. (Owe 26:27; Matt 6:33; Heb 6:12.)

11. Olóró gbón ni ojú ara rẹ̀: sugbọn talaka ti o moye ridi rẹ̀. (Owe 26:5,12; 18:17.)

12. Nigba ti awọn olododo eniyan ba nyọ̀, ogo nla yoo wà; sugbọn nigba

ti eniyan buburu ba òdè, eniyan a sa pamọ̀. (Owe 11:10.)

13. Eni ti o bo eṣe rẹ̀ mólẹ̀ ki yoo se rere: sugbọn enikeni ti o jéwọ̀ ti o si kọ̀ o silẹ̀ yoo ri aanú. (Psm 32:3,5.)

14. Ibukun ni fun eni ti o bẹ̀rù nigbagbogbo: sugbọn eni ti o ba sé àyà rẹ̀ le ni yoo ṣubu sinu ibi. (Psm 16:8; Rom 2:5.)

15. Bi kinniun ti nke ramúramu, ati franko-beari ti nfi ebi sarẹ̀ kiri; bẹe ni eni buburu ti o joye lori awọn talaka. (1 Pet 5:8; Matt 2:16.)

16. Omo-alade ti o se aláimọ̀ye pupọ̀ ni nṣe iwà-iká pupọ̀ pẹ̀lu: sugbọn eyi ti o korira ojukokoro yoo mu ojọ̀ rẹ̀ pe.

17. Eniyan ti o ba hù iwa-iká si èjẹ̀ enikeji, yoo maa sá pamọ̀ sinu ihò: ki enikeni máse da a lẹkun. (Gen 9:6; Eks 21:14.)

18. Enikeni ti o ba nrin déédé ni yoo lara: sugbọn eni ti o nfi ayídáyidá rin loju ònà meji, yoo ṣubu sinu òkan ninu wọn. (Owe 10:9,25; eṣe 6.)

19. Eni ti o ba ro ilẹ̀ rẹ̀ yoo ni òpọ̀ ounjẹ: sugbọn eni ti o ba ntọ̀ eniyan asán lehin yoo ni òṣi tó. (Owe 12:11.)

20. Olooto eniyan yoo pọ̀ fun ibukun: sugbọn eni ti o kanju lati lara ki yoo se alaijiya. (Owe 10:6; eṣe 22; 1 Tim 6:9.)

21. Iṣojusaju eniyan ko dara: sugbọn nitori òkèlè ounjẹ kan, okunrin yoo sáṣise. (Owe 18:5; Esk 13:19.)

22. Eni ti o kanju lati lara, ó ni ojú lara, ko si ro pe òsi nbọwa ta oun. (Owe 23:6; eṣe 20.)

23. Eni ti o ba eniyan wi yoo ri oju-rere ni ikẹhin ju eni ti nfi ahọ̀n pọ̀n ọ̀n lẹ̀. (Owe 27:5,6.)

24. Enikeni ti o ba njà baba tabi iya rẹ̀ lólẹ̀, ti o si wi pe, "Ki iṣe eṣe", oun naa ni egbe apanirun. (Owe 19:26; 18:9.)

25. Eni ti o ni iwọra ni àyà, á rú tjà soke, sugbọn eni ti o gbẹkẹ rẹ̀ le Olúwa ni a o mu sanra. (Owe 15:27; 29:25.)

26. Èni ti o gbeké le àyà ara rẹ̀, ašiwèrè (omugo) ni; şugbõn enikèni ti o ba nfi ogbõn rin, oun ni a o gbà là. (Owe 3:5; ešè 18.)

27. Èni ti o ba nfi fun aláini ki yoo şe alaini: şugbõn eni ti o mú oju rẹ̀ kuro, yoo gba ègún púpò. (Deut 15:7; Owe 19:17; 21:13.)

28. Nigba ti eniyan buburu ba dide, awõn eniyan a sa pamò: şugbõn nigba ti wõn ba şegbé, awõn olododo a maa pò si i. (ešè 12.)

ORI 29.

Ijoba eni-olododo.

ENI ti a bá nbáwi ti ó wa orùn ki, yoo parun lójiji, láisi átúnşè. (1 Sam 2:25; 2 Kro 36:16; Owe 6:15.)

2. Nigba ti awõn olododo wà lori oyè, awõn eniyan á yò; şugbõn nigba ti eniyan buburu ba gori oyè, awõn eniyan a kédùn. (Est 8:15; Owe 28:15.)

3. Enikèni ti o fẹ̀ ogbõn, a mu baba rẹ̀ yò: şugbõn eni ti o nba paşaga kegbe, á ba orò rẹ̀ jẹ̀. (Owe 10:1; 5:9,10; Luk 15:13.)

4. Nipa idajo ni oḅa nmu ilẹ̀ tórò: şugbõn eni ti o ba ngba orẹ̀ yoo bi i şubu.

5. Èni ti o npon enikeji rẹ̀, ta àwõn silẹ̀ fun ešè rẹ̀. (Psm 5:9.)

6. Ninu irekoja eniyan ibi, ikékùn nbẹ̀: şugbõn olododo a maa korin, a si maa yò. (Owe 22:5; Eks 15:1.)

7. Olododo a maa ro ètò talaka: şugbõn eniyan buburu ko bikità fun òye nkan bẹ̀. (Job 29:16; Psm 41:1.)

8. Awõn eḷegàn eniyan dá irúkè-ruddò si ilú: şugbõn awõn ologbõn eniyan şeri ibinu kúrò. (Owe 11:11; 16:14.)

9. Bi ologbõn eniyan ka nbá ašiwere (òmùgò) eniyan já, bi o npariwo-ibinu ni, tabi o nrerin, ki yoo dake ẹnu.

10. Awõn eniyan-ẹjẹ̀ korira eni-iduro-şinşin: şugbõn awõn olododo a maa şe afeři okàn rẹ̀. (1 Jhn 3:12.)

11. Ašiwèrè (omugo) a şo gbõgbõ inu rẹ̀ jade: şugbõn ologbõn a pa á mó di igba ikèhin. (Owe 12:16; 19:11.)

12. Bi ijoye ba feti si orò-èké, gbogbo awõn iranşè rẹ̀ ni yoo buru.

13. Talaka ati aninilara eniyan padé pò: Oluwa ni o ntan imọ̀şè si oju awõn mejèji. (Psm 13:3.)

14. Oḅa ti o fi otito şe idajo talaka, itẹ̀ rẹ̀ yoo fi idí múlẹ̀ laelae. (Psm 72:4; Isa 11:4; Owe 16:12; 25:5.)

15. Paşan ati ibawi funni ni ogbõn: şugbõn omò ti a ba fi silẹ̀ fun ara rẹ̀, yoo dojuti iyá rẹ̀. (Owe 13:24; 10:1.)

16. Nigba ti awõn eniyan-buburu ba npò si i, irekoja a pò si i: şugbõn awõn olododo yoo ri işubu wõn. (Psm 37:36; 58:10; 91:8; 92:11.)

17. Tò omò rẹ̀, yoo si fun o ni isinmi; yoo si fi inu-didun si o ni okàn. (ešè 15; Owe 10:1.)

18. Nibi ti isọtẹ̀lé kò sí, eniyan á yapa, şugbõn ibukun ni fun eni ti o pa ofin mó. (1 Sam 3:1; Amos 8:11,12; Jhn 13:17.)

19. Nipa orò-ikilò omò-òdò kii gba ibáwí, bi o tilẹ̀ ye e ki yoo kòbi-ara sii.

20. Iwo ri eniyan ti o yara ni orò rẹ̀? ireti nbẹ̀ fun ašiwèrè (omugo) jù fun un lo. (Jms 1:19; Owe 26:12.)

21. Èni ti o ba fi iké tó omò-òdò rẹ̀ lati igbà-ewè wa, yoo jẹ̀ omò fun un nikehin.

22. Èni ibinu rú ijà sókè, ati eni ikannu pò ni irekoja. (Owe 15:18; 17:19.)

23. Igberaga eniyan ni yoo rẹ̀ e silẹ̀: şugbõn onirẹ̀lẹ̀ okàn ni yoo gba olá. (Job 22:29; Isa 66:2; Dan 4:30; Matt 23:12.)

24. Èni ti o ko eḷbé olẹ̀ korira okàn ara rẹ̀: o ngbó ifiré, kò si şo síta. (Lef 5:1.)

25. Ibèrù eniyan ni nmu ikékùn wá: şugbõn enikèni ti o gbeké rẹ̀ lé Oluwa ni a o gbe lékè. (Gen 12:12; Psm 91:1-16.)

26. Opolopo eniyan ni o nwá oju-

rere ijòyè: sugbón idajò eniyan ni ònti odò Oluwa wá. (Isa 49:4.)

27. Alaisootó eniyan, irira ni si awon olododo: eni ti o duro-sinsin-ni ònà rẹ, irira ni si eniyan buburu.

ORI 30.

Orò affiyèsi.

ORÒ Aguri, omò Jake, orò èkò ti okunrin naa ti sọ, fun Itieli, ani fun Itieli ati Ukali. (Owe 31:1.)

2. "Nitooto emi gò ju elomiran lo, emi ko si ni imòye ti eniyan. (Psm 73:22.)

3. Emi ko tilẹ kọ ogbón, emi ko tilẹ ni imò ohun mimò. (Owe 9:10.)

4. Tani o ti goké ló si òrun, tabi ti o si sokalẹ wa? Tani o ko aféfé jò ni owó rẹ? Tani o di omi sinu aso? Tani o fi gbogbo opin ayé lẹ ilẹ? Oruko rẹ ti nje, ati oruko omò rẹ ti nje, bi iwọ ba le mọ on?" (Jhn 3:13; Psm 104:3; Isa 40:12; Job 38:8,9; Isa 45:18.)

5. Gbogbo orò Oluwa ni funfun: òun ni asà fun gbogbo awon ti o gbeke won le e. (Psm 12:6; 18:30; 84:18.)

6. Iwọ máse fi kuni orò rẹ, ki òun ma baa ba o wi, a si miu o ni èké. (Deut 4:2; 12:32; Ifh 22:18.)

7. Ohun meji ni mo toro loḍo rẹ; máse fi won du mi ki emi tó kú.

8. Mu asan'ati èké jinna si mi; máse fun mi ni òṣi, máse fun mi ni orò; fi ounje ti o to fun mi. (Matt 6:11.)

9. Ki emi ma baa yó jù, ki emi si sé o; pe "Tani Oluwa?" tabi ki emi ma baa tòṣi, ki emi si jalè, ki emi si sé sí oruko Olorun mi. (Deut 8:12; Neh 9:25; Job 31:24; Hos 13:6.)

Itò-lesesé òwe.

10. Máse fi èsùn iranṣe sun ògá rẹ, ki o ma baa fi o bú, ki iwọ ma baa jẹbi. (Onws 7:21.)

11. Awon kan wa ti nfi baba won bú, ti kò si sure fun iyá won. (Owe 20:20.)

12. Awon kan wa, ti o mọ ni ojú ara

won, sugbón a kò i ti wẹ e nu kuro ninu eeri rẹ. (Luk 18:11.)

13. Awon kan wa, yee, ojú won ti gbega tó! ipenpeju won si gbe sokè. (Psm 131:1; Owe 6:17.)

14. Awon kan wa, ehin eni ti o dabi idà, erigi won dabi òbẹ, lati jẹ talàkà run kuro lori ilẹ, ati awon alaini kuro ninu awon eniyan. (Job 29:17; Psm 52:2; 14:4; Amos 8:4.)

15. Eesú ní omòbinrin meji, ti nkigbe pe, "Muwa! muwa!" Ohun mètá ni nbẹ ti a ko le tẹ lórùn lae, ani merin ni ki i wi pe, "O tó!"

16. Isà-òkú, ati inu agàn; ilẹ ti ki i kun fun omi; ati iná ti ki i wi pe, ó tó. (Owe 27:20.)

17. Oju ti o sán baba rẹ jẹ, ti o gan gbogbo ti iyá rẹ, eye-iwo èbá oddò ni yoo yó o jade, omò idi ni yoo fi se ije. (Gen 9:22; Owe 23:22; Deut 28:26.)

18. Ohun mètá ni nbẹ ti o se iyanu fun mi, nitooto, merin ni emi kò mọ.

19. Onà idi loju òrun; ònà ejò lori apata: ònà òkò loju òkun; ati iwà okunrin pelu wundia.

20. Bẹ ni iwà agbèrè obinrin: o jeun, o si nu enu rẹ nù, o si wi pe, "Emi ko se buburu kan." (Owe 5:6.)

21. Nitori ohun mètá, ayé a di rudu-rudu, ati labẹ merin ni kò lè dúró.

22. Iranṣe, nigba ti o jòba; ati asiwè-re, (omugo) nigba ti o yò fun ounje; (Owe 19:10.)

23. Fun obinrin, ti a korira, nigba ti a sọ o di iyálé; ati fun iranṣe-binrin, nigba ti o di arólé ògá rẹ obinrin.

24. Ohun merin ni nbẹ ti o kereju lori ilẹ, sibe won gbón, won nkoni ni èkò.

25. Alailagbara eniyan ni eera, sugbón won npese ounje won silẹ ni igba èrùn; (Owe 6:6-8.)

26. Alailagbara eniyan ni ehoro, sugbón won nse iho won ni palapala okuta; (Psm 104:18.)

27. Awon eesú ko ni o ba, sibe gbogbo won a jade lo ni owó-owó;

28. Ọmọ́lẹ́ ti a lẹ́ mú dání ní ọwọ́, sibẹ́ o nbẹ́ ni aafin ọba.

29. Ohun męta ni nbẹ́ ti irin irin rere, nitootó, męrin ni o ẹ́ara ni irin irin.

30. Kinniu ti o lagbara ju lo ninu eranko, ti ko si pęhinda fun ẹnikan. (Ondj 14:18; Mika 5:8.)

31. Eşin ti a di lęgbęę; ati obuko; ati ọba laarin awon eniyan rẹ.

32. Bi iwọ́ ba ti hụwà-òmùgò ni gbigbe ara rẹ́ soke, tabi bi iwọ́ ba ti ronu ibi, fi ọwọ́ rẹ́ lé ẹnu rẹ́. (Job 21:5; 40:4; Mika 7:16.)

33. Nitootó, fifun wara ni nmu ọ́rímọ́ wá, ati fifun imú ni nmu ẹjẹ́ jade; bęę ni rírú ibinu soke ni nmu ijá wa. (Owe 10:12; 29:22.)

ORI 31.

Ọrọ́ Lemueli ti iyá rẹ́ kọ́ ọ́.

Ọ́RỌ́ Lemueli, ọba, ọ́rọ́-ẹkọ́ ti iyá rẹ́ kọ́ ọ́. (Owe 30:1.)

2. Kinni, ọmọ́ mi? Ki si ni, ọmọ́ inu mi? Ati kinni, ọmọ́ ẹjẹ́ mi? (Isa 49:15.)

3. Máşẹ́ fi agbara rẹ́ fun awon obinrin, tabi iwà rẹ́ fun awon obinrin ti nba awon ọba jẹ́. (Owe 5:9; Deut 17:17; 1 A.Ọba 11:1; Neh 13:26.)

4. Ki i şe fun awon ọba, Lemueli, ki i şe fun awon ọba lati mu ọ́tí-waini; bęę ni ki i şe fun awon ọmọ́ alade lati fẹ́ ọ́tí lile: (Onws 10:17; Owe 20:1.)

5. Ki won ma baa mu, won a si gbagbe ọ́fin, won a si yi idajọ́ awon oluponju. (Hos 4:11.)

6. Fi ọ́tí lile fun ẹni ti o mura tan lati şęgbé, ati ọ́tí-waini fun awon oninu bibajẹ́.

7. Jẹ́ ki o mu, ki o si gbagbe aini rẹ́, ki o ma si ranti oşí rẹ́ mó.

8. Ya ẹnu rẹ́ fun odi, fun ẹtọ́ gbogbo awon ti ó jẹ́ ọmọ́ iparun. (Job 29:12-17.)

9. Ya ẹnu rẹ́, fi ododo şe idajọ́, ki o si gbẹ́jà talaka ati alaini. (Lef 19:15; Deut 1:16.)

Obinrin won ju iyan lo.

10. Tani yoo ri obinrin oni iwà-rere? Nitori ti iye rẹ́ kojá iyan. (Owe 12:4; 19:4.)

11. Ayá ọkọ́ rẹ́ gbękeleşe e laiberu, bęę ni oun ki yoo şe alaini ẹrẹ́ işe.

12. Rere ni obinrin naa yoo maa şe fun un, ki i şe buburu ni ojo ayé rẹ́ gbogbo.

13. Obinrin naa yoo maa şaferi irun-agutan ati ọgbọ́, a si maa fi ọwọ́ ife rẹ́ şişe. (eşe 21-24.)

14. O dabi ọkọ́ onişowo: o si mu ounjẹ́ rẹ́ lati ọ́nà jinjin rere wá.

15. Oun a si dide nigba ti ilẹ́ koiti i mó, a si fi ounjẹ́ fun eniyan ile rẹ́, ati işe ọ́dọ́ fun awon omobinrin rẹ́. (Rom 12:11; Luk 12:42.)

16. O kiyesi oko, o si ra a: ere ọwọ́ rẹ́ ni o fi gbin ọgbà-ajàrà.

17. O fi agbara gba ẹgbẹ́ rẹ́ ni ọ́já, o si mu apa rẹ́ mejeji le.

18. O kiyesi i pe ọ́já oun dara: fitila rẹ́ kò kú ní ọru.

19. O fi ọwọ́ rẹ́ le kẹkẹ́-ọwú, ọwọ́ rẹ́ si di iranwu mu.

20. O na ọwọ́ rẹ́ si talaka; nitootó, ọwọ́ rẹ́ si kan alaini. (Ef 4:28; Heb 13:16.)

21. Oun ko si beru ọ́jọ́-dídi fun awon ara ile rẹ́; nitori pé gbogbo awon ara ile rẹ́ ni a wò ni aşọ́ işepo meji. (1 Sam 1:24.)

22. Oun si wun aşọ́ títe fun ara rẹ́; ẹwu daradara ati elésé ọ́lùkò ni aşọ́ rẹ́.

23. A mọ́ ọkọ́ rẹ́ ni ẹnu-bode, nigba ti o ba jokóó pẹlu awon agba ilẹ́ naa. (Rut 4:1,11; Owe 12:4.)

24. O da aşọ́ ọgbọ́ daradara, o si ta a, pẹlupẹlu o fi ọ́já àmùrè fun onişowò tà.

25. Agbara ati iyan ni aşọ́ rẹ́; oun o si yò si ojo ti nbọ. (eşe 17.)

26. O fi ọgbon ya ẹnu rẹ́; ati ni ahon rẹ́ ni ofin işeun. (Owe 10:31.)

27. O fi oju silẹ́ wo iwa awon ara ile rẹ́, kò si jẹ́ ounjẹ́ imẹ́lẹ́. (Owe 19:15.)

28. Awon omọ rẹ dide, won si pe e ni alabukun-fun, ati baale rẹ pelu, oun si fi iyin fun un.

29. "Opolopo awon omobirin ni o huwa rere, sugbon iwọ ta gbogbo won yọ!" (Owe 12:4.)

30. Ojú daradara ni ẹtàn, ẹwa si jasi asán: sugbon obinrin ti o beru Oluwa, oun ni ki a fi iyin fun. (Owe 6:25; 22:4.)

31. Fi fun un ninu eso-ise owọ rẹ; je ki ise owọ rẹ yin in ni enubode.

IWE ONIWAASU

(B.C. 977)

ORI 1.

Asán ni làálàá eniyan.

ORỌ oniwaasu, omọ Dafidi, ti o joba ni Jerusalemu. (ese 12; Onws 7:27; 12:8-10.)

2. Asán ninu asán, oniwaasu naa wi pe, asán ninu asán; gbogbo rẹ asán ni! (Psm 39:5,6; 62:9; 144:4; Onws 12:8.)

3. Èrè kinni eniyan je ninu gbogbo làálàá rẹ ti o se labẹ ọrun? (Onws 2:22; 3:9.)

Iran kan nlo iran kan nbo.

4. Iran kan nlo, iran miran si nbo: sugbon ayé duro titi lae. (Psm 104:5; 119:90.)

5. Odrun pelu là, odrun si wọ, o si yara lo si ipo rẹ nibi ti o ti là. (Psm 19:5,6.)

6. Afefe nfe lo siha gusù, o si yipada siha ariwa; o si nlo sihin sohun titi, afefe si tun pada gege nipa ayika rẹ. (Onws 11:5; Jhn 3:8.)

7. Odò gbogbo ni nshan sinu okun; sugbon okun kò kún nibi ti awon odò ti nshan wa, nibe ni won si tun pada lo.

8. Ohun gbogbo kun fun aare; eniyan kò lè so o: iran ki i sú oju, beẹ ni eti ki i kún fun gbogbo. (Owe 27:20.)

9. Ohun ti o wà, oun ni yoo si wà; ati eyi ti a ti se ni eyi ti a o se; ko si ohun titun labẹ odrun. (Onws 2:12; 3:15.)

10. Ohun kan wa nipa eyi ti a wi pe,

"Wo o, titun ni eyi!" o ti wà naa nigba atijo, ti o ti wà saaju wa.

11. Kò si iranti ohun isaaju; beẹ ni iranti ki yoo si fun ohun ikehin ti nbo wa se le lodo awon ti nbo nigba ikehin. (Onws 2:16; 9:5.)

Asán ni ogbon eniyan.

12. Emi oniwaasu joba lori Israeli ni Jerusalemu. (ese 1.)

13. Mo si fi àyà mi si sişe aferi ati iwadi nipa ogbon ohun gbogbo ti a nşe labẹ ọrun, làálàá kikan yii ni Olorun fi fun awon omọ eniyan lati se làálàá ninu rẹ. (ese 17; Onws 3:10.)

14. Mo ti ri ise gbogbo ti a nşe labẹ odrun; si kiyesi i, asán ni gbogbo rẹ ati imulẹmọfo. (Onws 2:11,17.)

15. Eyi ti o wọ, a ko le mu un tọ: ati eyi ti o labùkù, a kò lè ka a. (Onws 7:13.)

16. Mo si ba àyà mi sorọ wi pe, "Kiyesi i, mo ni ogbon nla, àni ju gbogbo won lo ti o ti saaju mi ni Jerusalemu; àyà mi si ri ohun pupọ nla ti ogbon ati ti imọ." (1 A.Ọba 3:12,13; 4:30; 10:23; Onws 2:9.)

17. Nigba ti mo fi àyà mi si mimọ ogbon, ati lati mọ isinwin ati ise-omugò: nigba naa ni mo mọ pe, eyi pelu je imulẹmọfo. (Onws 2:3,12; 7:23,25.)

18. Nitori pe ninu ogbon pupọ ni ibanuje pupọ wà, eni ti o si nsọ imọ di pupọ, o nsọ ikaanu di pupọ. (Onws 12:12.)